

<https://epaper.shubhamsandesh.net>

# शुभम संदेश

एक राज्य - एक अखबार



**एक्शन :** बीसीसीएल के जर्जर आवासों को जल्द से जल्द ध्वस्त कराने का निर्देश, सीएमडी को भेजा पत्र

અમિત સિન્હા

■ लोदना में जर्जर बीसीसीएल क्वार्टर ढहने की घटना का मामला

---

■ दो बच्चों समेत तीन की हुई थी मौत, चा बच्चे हैं इलाजरत

जिन्हें फुसबांगला मुस्कान हासियल से  
 प्रभावित उपचार के बाद धनबाद के  
 शहीद निमल महतो मेमोरियल कॉलेज  
 एवं अस्पताल (एसएनएमएमसीएफ़)  
 रेफर कर दिया गया। डॉक्टरों ने उनकी  
 भी हालत को गंभीर बताया है। स्थानीय  
 लोगों ने बताया कि यह बख्शर्त लंबे  
 समय से खाली पड़ा था और खनन  
 गतिविधियों से प्रभावित क्षेत्र में स्थित  
 होने के कारण पहले से ही खतरनाक  
 था, बारिश के कारण मिट्टी ढीली हो गई,  
 जिससे यह हादसा हुआ। ग्रामीणों ने  
 खुदअं परमजी और लाहों से मलबा  
 हटाने रस्क्यू किया, लेकिन पहुंचने के  
 समय तक तीनों की सांसें थम चुकी थीं।

जैसे कि मोबाइल फोन, का एक बड़ा हिस्सा छोटे-छोटे पर्सनल लोन पर खरीदा जाता है। हम क्रेडिट फाइनेंस को 2024 की एक स्टडी के मुताबिक, एक-तिहाई से ज्यादा उपभोक्ता इलेक्ट्रॉनिक्स किस्तों पर खरीदे जाते हैं। वहीं, भारत में मोबाइल का बाजार बहुत बड़ा है। ट्राई के अनुसार देश में 1.16 बिलियन से ज्यादा मोबाइल कनेक्शन हैं। ऐसे में अगर आरबीआई का यह प्रस्ताव लागू होता है तो यह न केवल बैंकों को सुरक्षित करेगा बल्कि ग्राहकों के लिए भी समय पर लोन चुकाने का दबाव बढ़ाएगा।

आरबीआई आने वाले कुछ महीनों में बैंकों और वित्तीय संस्थानों के लिए अपन फेयर प्रैक्टिस कोड को अपडेट करने की तैयारी में है।



गोवर्धन योजना से झारखंड में बायोगैस को नई ऊर्जा : पांच जिलों में शुरु होंगे नए प्लांट, बंदगांव में तैयार ग्रामीण इलाकों में जैविक कचरे से गैस उत्पादन को बढ़ावा; गांवों को मिलेगा स्वच्छ ईंधन और खाद

शुभम संदेश। रांची

झारखंड के गांवों को स्वच्छ ईंधन और टिकाऊ खेती की दिशा में केंद्र सरकार की गोवर्धन योजना (गैल्वेनाइजिंग ऑर्गेनिक बायो-अग्रिकल्चरल रिसोर्सेज धन) नई राह दिखा रही है। ग्रामीण क्षेत्रों में जैविक कचरे, जैसे पशु गोबर और कृषि अवशेषों का वैज्ञानिक ढंग से उपयोग कर बायोगैस, बायो-सीएनजी और जैविक खाद तैयार करने की दिशा में तेजी से काम हो रहा है। राज्य के पांच जिलों, लबोकारो, रामगढ़, दुमका, जामताड़ा और सरायकेला-खरसावा में जल्द ही नए बायोगैस प्लांट स्थापित किए जाएंगे। इन संयंत्रों से



प्रतिदिन कुल 135 घनमीटर गैस का उत्पादन होगा। पश्चिमी सिंहभूम जिले के बंदगांव में 25 घनमीटर क्षमता वाला बायोगैस

प्लांट तैयार हो चुका है। यह संयंत्र सीधे तौर पर करीब 20 ग्रामीण परिवारों को रसोई गैस की सुविधा देगा। इन सभी नए प्लांटों के शुरु होने के बाद

क्या है गोवर्धन योजना?

गोवर्धन योजना भारत सरकार की एक प्रमुख पहल है, जो स्वच्छ भारत मिशन (ग्रामीण) के तहत संचालित होती है। इसका उद्देश्य ग्रामीण क्षेत्रों में उत्पन्न होने वाले जैविक कचरे, जैसे पशु अपशिष्ट, फसल अवशेष, रसोई का कचरा आदि का उपयोग कर बायोगैस, बायो-सीएनजी और जैविक खाद का उत्पादन करना है। यह योजना न केवल ऊर्जा का स्वच्छ

स्रोत प्रदान करती है, बल्कि पर्यावरण संरक्षण और ग्रामीण अर्थव्यवस्था को भी सशक्त करती है। राज्य सरकार की योजना है कि आने वाले वर्षों में झारखंड के और अधिक जिलों को इस योजना के दायरे में लाया जाएगा। इससे राज्य के ग्रामीण क्षेत्रों में सतत विकास को नई गति मिलेगी और आत्मनिर्भर गांवों को एक मजबूत कदम साबित होगा।

गांवों को मिलेगा गैस और खाद का दोहरा लाभ

ग्रामीण विकास विभाग के अधिकारियों के अनुसार, गोवर्धन योजना गांवों में कचरा प्रबंधन की एक वैज्ञानिक और टिकाऊ प्रणाली स्थापित कर रही है। इससे न केवल रसोई गैस पर निर्भरता कम होगी, बल्कि किसानों को सुलभ और सस्ती जैविक खाद भी मिलेगी। जैविक खाद का इस्तेमाल मिट्टी की गुणवत्ता बढ़ाने में मदद करेगा, जिससे फसल उत्पादन और कृषि आय में इजाजत होगा।

झारखंड में कुल बायोगैस प्लांटों की संख्या बढ़कर 47 हो जाएगी। पर्यावरण के साथ रोजगार भी: बायोगैस प्लांटों से ग्रामीण क्षेत्रों में

रोजगार के अवसर भी पैदा हो रहे हैं। स्थानीय युवाओं को इन संयंत्रों के संचालन और रखरखाव में शामिल किया जा रहा है, जिससे उन्हें स्थायी

आमदनी का जरिया मिल रहा है। साथ ही, गांवों में स्वच्छता, स्वास्थ्य और ऊर्जा सुरक्षा भी सुनिश्चित हो रही है।

बाबूलाल मरांडी ने मोहन भागवत को दी जन्मदिन की बधाई



रांची। भाजपा के प्रदेश अध्यक्ष और नेता प्रतिपक्ष बाबूलाल मरांडी ने गुरुवार को राष्ट्रीय स्वयंसेवक संघ के सरसंघचालक डॉ॰ मोहन भागवत को उनके 75वें जन्मदिन की बधाई एवं शुभकामनाएं दी हैं। मरांडी ने सोशल मीडिया एक्स पर लिखा, "राष्ट्रीय स्वयंसेवक संघ के सरसंघचालक मोहन भागवत जी को जन्मदिन की हार्दिक शुभकामनाएं, वसुधैव कुटुंबकम मंत्र को आत्मसात कर समाज में समरसता, बंधुत्व की भावना सशक्त करने तथा मां भारती की सेवा में अपना जीवन समर्पित करने वाले भागवत जी हम जैसे करोड़ों स्वयंसेवक बंधुओं के प्रेरणा स्रोत हैं। बाबा बैद्यनाथ से आपके उत्तम स्वास्थ्य एवं दीर्घायु जीवन की कामना करता हूँ।" उल्लेखनीय है कि डॉ॰ मोहन भागवत का जन्म 11 सितंबर 1950 को महाराष्ट्र के चंद्रपुर में हुआ था। नागपुर विश्वविद्यालय से स्नातक करने के बाद उन्होंने राष्ट्रीय स्वयंसेवक संघ के पूर्णकालिक प्रचारक के रूप में संघटनात्मक कार्यों में सक्रिय भूमिका निभाई। वे 2009 में संघ के छठे सरसंघचालक बने। उनके नेतृत्व में संगठन ने सामाजिक समरसता, ग्राम विकास, शिक्षा, पर्यावरण और सेवा कार्यों में कई महत्वपूर्ण पहल की हैं।

भाजपा का रांची सहित झारखंड के सभी 264 प्रखंडों व जिला मुख्यालय पर जोरदार प्रदर्शन

सूर्या हांसदा प्रकरण की सीबीआई जांच कराने और रिस्स-2 के नाम पर नगड़ी के रैयतों की जमीन वापस दिलाने की मांग

शुभम संदेश। रांची

झारखंड प्रदेश भाजपा के आह्वान पर गुरुवार को राज्य के सभी 24 जिला मुख्यालयों और 264 प्रखंड मुख्यालयों पर जोरदार प्रदर्शन आयोजित किया गया। भाजपा ने इस प्रदर्शन के माध्यम से सूर्या हांसदा हत्याकांड की सीबीआई जांच कराने और रिस्स-2 परियोजना के तहत छीनी गई रैयतों की खेतिहर जमीन वापस दिलाने की मांग की। प्रदर्शन का नेतृत्व प्रदेश भाजपा अध्यक्ष और नेता प्रतिपक्ष बाबूलाल मरांडी, कार्यकारी अध्यक्ष डॉ॰ रविंद्र कुमार राय, केंद्रीय मंत्री अन्नपूर्णा देवी, पूर्व मुख्यमंत्री रघुवर दास, चंपई सोरेन, पूर्व प्रदेश अध्यक्ष आदित्य साहू सहित अन्य वरिष्ठ नेताओं ने विभिन्न स्थानों पर किया।

रांची महानगर जिला द्वारा आयोजित प्रदर्शन को संबोधित करते हुए प्रदेश अध्यक्ष बाबूलाल मरांडी ने राज्य सरकार पर कड़ा हमला बोला। उन्होंने कहा कि अबुआ सरकार के दौरान आदिवासियों की हत्या और रैयतों की खेतिहर जमीन की वेशुमार लूट हो रही है। मरांडी ने बताया कि स्व. सूर्या हांसदा एक समाजसेवी और राजनीतिक कार्यकर्ता थे,



जिन्होंने चार बार लोकतांत्रिक तरीके से चुनाव लड़ा। वे 300 से अधिक गरीब और बेसहारा बच्चों को पढ़ाते थे तथा उनके आवास व भोजन की व्यवस्था करते थे। खनिज माफियाओं द्वारा बड़े पैमाने पर लूट का विरोध करने के कारण सूर्या हांसदा को माफिया और बिजोलियों ने निशाना बनाया। मरांडी ने कहा कि पुलिस का कथित एनकाउंटर पूरी तरह फर्जी है और इसलिए भाजपा इस हत्या की सीबीआई जांच की मांग कर रही है ताकि सच सामने आ सके।

प्रदेश अध्यक्ष ने आगे कहा कि आदिवासियों की हत्या के साथ-साथ रिस्स-2 परियोजना के तहत रैयतों की खेतिहर जमीन जबरन छीनी जा रही है। उन्होंने आरोप लगाया कि हेमंत सरकार जमीन लूटने पर अड़ी हुई है, जबकि पहले भी तत्कालीन बिहार सरकार ने रैयतों को जमीन न लेने का आश्वासन दिया था। भाजपा पूरी तरह रैयतों के समर्थन में खड़ी है और सरकार को चेतावनी देती है कि यदि वे पाक साफ हैं तो सूर्या हांसदा हत्याकांड की सीबीआई जांच कराएं और रैयतों की जमीन वापस करें।

इस अवसर पर जिला अध्यक्ष वरुण साहू, विधायक सीपी सिंह, प्रदेश मंत्री गणेश मिश्र, प्रदीप सिंहा, उषा पांडेय, सह मीडिया प्रभारी योगेंद्र प्रताप सिंह, पूर्व जिलाध्यक्ष सत्यनारायण सिंह, केके गुप्ता, महामंत्री बलराम सिंह, उपाध्यक्ष जितेंद्र वर्मा समेत महानगर के कई कार्यकर्ता मौजूद थे। कांके प्रखंड में प्रदर्शन का नेतृत्व करते हुए पूर्व मुख्यमंत्री रघुवर दास ने भी सूर्या हांसदा हत्याकांड की सीबीआई जांच की मांग दोहराई। उन्होंने कहा कि जब झारखंड पूरे तरह

शोकाकुल था, उस दौरान समाजसेवी आदिवासी युवक की फर्जी एनकाउंटर में हत्या कराना सरकार की नीयत को उजागर करता है। दास ने पुलिस की बयानबाजी पर सवाल उठाते हुए कहा कि यदि हमला 40-50 लोगों ने किया होता तो और लोगों को भी गोली लगनी चाहिए थी, लेकिन केवल सूर्या हांसदा को ही गोली लगी है, जो इस एनकाउंटर की फर्जीबाड़ी को सिद्ध करता है। उन्होंने कहा कि उनकी मां और पत्नी ने भी सीबीआई जांच की मांग की है और वे भी पूरी तरह इससे सहमत हैं।

दास ने कहा कि उनके कार्यकाल में झारखंड में चार मेडिकल कॉलेज, कैसर अस्पताल और एम्स जैसे अस्पताल बनाए गए, लेकिन कहीं भी खेतिहर जमीन पर कोई निर्माण नहीं हुआ। इसके विपरीत, हेमंत सरकार कमिशनखोरी के कारण रिस्स-2 के लिए खेतिहर जमीन बेच रही है। उन्होंने कहा कि आज का आंदोलन सरकार को चेतावनी देने के लिए है। यदि सरकार नहीं सुधरी तो और बड़ा आंदोलन खड़ा किया जाएगा। उन्होंने नेपाल की स्थिति का उदाहरण देते हुए चेताया कि प्रघटाचार और कुशासन के खिलाफ युवा एकजुट हो जाएंगे और सरकार की सत्ता उखाड़ फेंकी जाएगी।

इरफान अंसारी और फुरकान अंसारी जमीन विवाद मामले में साक्ष्य के अभाव में बाइज्जत बरी

शुभम संदेश। दुमका/रांची

झारखंड के स्वास्थ्य मंत्री इरफान अंसारी और उनके पिता, पूर्व सांसद फुरकान अंसारी को जमीन विवाद मामले में बड़ी राहत मिली है। गुरुवार को दुमका के एमपी-एमएलए कोर्ट ने मामले की सुनवाई के बाद साक्ष्य के अभाव में दोनों नेताओं सहित अन्य आरोपियों को बरी कर दिया। सुनवाई के दौरान कोर्ट ने पाया कि आरोपों के समर्थन में कोई ठोस साक्ष्य नहीं है। इसके आधार पर इरफान अंसारी, फुरकान अंसारी और अन्य आरोपियों को बरी कर दिया गया। कोर्ट का फैसला आने के बाद इरफान अंसारी ने कहा, "हमें न्यायालय पर पूरा भरोसा था। मेरे पिताजी, जिन्होंने झारखंड अलग राज्य के लिए बड़ी



कुर्बानी दी, उन्हें भी फंसाने की कोशिश हुई, लेकिन आज सच सामने आया।" मामला 2022 का है, जब इरफान अंसारी ने मधुपुर में एक मकान खरीदा था। तब वहां रह रहे किराएदार मधुपुर थाना क्षेत्र के मकबुल हुसैन ने इरफान अंसारी, फुरकान अंसारी, मुस्तारी खातून और अस्तार कराम पर गाली-गलौज, मारपीट और अन्य गंभीर आरोप लगाए थे। इस आधार पर मधुपुर थाने में कांड संख्या 110/22 दर्ज हुआ था। कोर्ट ने भारतीय दंड संहिता की धारा 323, 324, 380, 406, 420, 504, 386, 398, 452, 453/34 के तहत मामला दर्ज किया था।

कमांडर आयुष रंजन के निधन पर एसोसिएशन ने जतायी संवेदना

रांची। भारतीय नौसेना के कमांडर आयुष रंजन (39) के आकस्मिक निधन पर झारखंड पेरेंट्स एसोसिएशन के अध्यक्ष अजय राय ने गहरी संवेदना जतायी है। गुरुवार को उन्होंने प्रेस विज्ञाित जारी करते हुए बताया कि आज तड़के बैंगलुरु स्थित



कमांड हॉस्पिटल में लंबी बीमारी के बाद निधन हो गया। वे रांची निवासी रिटायर्ड डीएसपी राय मनोरंजन प्रसाद एवं मोना राय के इकलौते पुत्र थे। नौसेना नेतृत्व की देखरेख में बैंगलुरु में ही उनकी अंत्येष्टि संयन्त्र हो रही है। राय ने कहा कि कमांडर आयुष रंजन का निधन समाज और देश दोनों के लिए अपूरणीय क्षति है। समाज इस कठिन घड़ी में परिवार के साथ खड़ा है और उनकी सेवाओं को हमेशा याद रखेगा। उन्होंने बताया कि आयुष रंजन मूलतः बिहार के भरथुआ-कल्याणपुर के निवासी थे।

रांची के 12 लोग नेपाल में हिंसक आंदोलन के बीच फंसे, होटल के कमरे से निकलने पर पाबंदी



कपर्ण और सुरक्षा घेरे में रांची के लोग सलोनी के अनुसार, बुधवार सुबह से नेपाल आर्मी ने स्थिति संभालने के लिए मोर्चा संभाल लिया है। रांची से गये सभी लोग होटल में ही बंद हैं और उन्हें बाहर निकलने की अनुमति नहीं दी जा रही है। कर्णू लागू होने से होटल से बाहर निकलना पूरी तरह प्रतिबंधित है। सलोनी ने यह भी बताया कि वह भी नेपाल जाने की योजना बना रही थीं, लेकिन आखिरी समय में यात्रा टल जाने से वहां नहीं पहुंच सकीं।

सदस्य एक होटल में ठहरे हैं और सुरक्षित बताए जा रहे हैं। क्लब की पूर्व अध्यक्ष सलोनी अरोड़ा ने जानकारी दी कि नेपाल में 11 और 12 सितंबर को कार्यक्रम

निर्धारित था। हालांकि सभी सदस्य दो दिन पहले ही पर्यटन के उद्देश्य से वहां पहुंचे थे। तभी अचानक हालात बिगड़ गए और सड़कों पर हिंसक आंदोलन भड़क उठा।

निर्धारित था। हालांकि सभी सदस्य दो दिन पहले ही पर्यटन के उद्देश्य से वहां पहुंचे थे। तभी अचानक हालात बिगड़ गए और सड़कों पर हिंसक आंदोलन भड़क उठा।

NOTARY, PUBLIC LATEHAR

AFFIDAVIT

मैं, संगीता देवी, उम्र- 41 वर्ष, पति- संतोष प्रसाद, निवासी ग्राम- मोंगर, पोस्ट- मोंगर, थाना- लतेहार, जिला- लतेहार, राज्य-झारखण्ड, राष्ट्रीयता - भारतीय, आधार संख्या - 3656 3877 7391, शपथपूर्वक यह निम्नलिखित बयान करती हूँ कि :-

- मेरी पुत्री का नाम जन्म से अब तक **सुनंती कुमारी** ( पुराना नाम) दर्ज किया गया है।
- हम अब अपनी पुत्री का नाम **अस्तुति राज** (नया नाम) रखना चाहते हैं।
- आधार कार्ड में मेरी पुत्री का नाम वर्तमान में **सुनंती कुमारी** ( पुराना नाम) अंकित है, जिसे सुधारकर / बदलकर **अस्तुति राज** (नया नाम) किया जाए।
- यह नाम परिवर्तन हमारी स्वेच्छा से और बिना किसी दबाव के किया जा रहा है।
- भविष्य में मेरी पुत्री का नाम सभी सरकारी/गैर-सरकारी अभिलेखों में **अस्तुति राज** (नया नाम) ही प्रयुक्त होगा।

मैं यह शपथपूर्वक घोषणा करता/ करती हूँ कि उपर्युक्त कथन मेरे ज्ञान और विश्वास के अनुसार सत्य और सही है।

Affidavit No.:34197  
Date : 11.09.25

शुभम संदेश। रांची

रांची में सांसद खेल महोत्सव के अंतर्गत आयोजित सांसद कला महोत्सव 2025 में बच्चों का उत्साह देखने लायक है। रक्षा राज्य मंत्री व रांची के सांसद संजय सेठ के मार्गदर्शन में आयोजित इस पेंटिंग कार्निवल में अब तक 15,000 से अधिक विद्यार्थियों ने भाग लिया है। यह आयोजन ऑपरेशन सिंदूर और प्रधानमंत्री नरेंद्र मोदी के सैन्य प्रेम की थीम पर आधारित है। यह आयोजन 20 अगस्त से प्रारंभ हुआ और विद्यार्थियों के अभूतपूर्व भागीदारी को देखते हुए इसे 30 सितंबर तक विस्तारित किया गया है। प्रत्येक विद्यालय से पांच श्रेष्ठ



कलाकारों का चयन कर उनके लिए भव्य कार्यक्रम आयोजित होगा, जिसमें पुनः पेंटिंग कार्निवल होगा। संजय सेठ ने कहा कि यह केवल कला का उत्सव नहीं, बल्कि सेना के शौर्य और राष्ट्रभक्ति की भावना को प्रज्वलित करने वाला महोत्सव

है। चुनी गई उलूकृष्ट पेंटिंग्स को प्रधानमंत्री एवं रक्षा मंत्री को भेंट की जाएगी। रांची शहरी व ग्रामीण क्षेत्र के तीन दर्जन से अधिक विद्यालयों की सहभागिता रही है। इनमें डीएवी गांधीनगर (2200), डीएवी हेहल (1800), टेंडर हार्ट (1800),



गुरुनानक हाई स्कूल (800) और सच्चिदानंद ज्ञान भारती (500) जैसे स्कूलों की भागीदारी उल्लेखनीय रही है। सभी विद्यालयों से कम-से-कम 200 विद्यार्थी शामिल हुए हैं। यह आयोजन 20 अगस्त से प्रारंभ

हुआ और विद्यार्थियों की अभूतपूर्व भागीदारी को देखते हुए इसे 30 सितंबर तक विस्तारित किया गया है। प्रत्येक विद्यालय से पांच श्रेष्ठ कलाकारों का चयन कर उनके लिए भव्य कार्यक्रम आयोजित होगा, जिसमें पुनः पेंटिंग कार्निवल होगा।

बिना हथियार ड्यूटी कर रहे आईआरबी के जवान डीजीपी ने दिए सख्त निर्देश

शुभम संदेश। रांची

झारखंड में भारतीय रिजर्व बटालियन (आईआरबी) के जवानों की तैनाती को लेकर गुरुवार को एक गंभीर मामला प्रकाश में आया है। झारखंड सशस्त्र पुलिस (जैप) डीआईजी की ओर से उपलब्ध कराई गई जवानों की रिपोर्ट में यह पता चला है कि कई बटालियनों में बड़ी संख्या में पुलिसकर्मी बिना हथियारों के ड्यूटी कर रहे हैं।

इस चौकाने वाले आंकड़ों के सामने आने के बाद डीजीपी अनुराग गुप्ता ने इस स्थिति पर तुरंत संज्ञान लिया है। उन्होंने जैप डीआईजी को सख्त निर्देश दिए हैं कि वे यह सुनिश्चित करें कि किसी भी आईआरबी में 15 प्रतिशत से अधिक बल बिना हथियारों के ना हो। इस आदेश का अनुपालन एक सप्ताह के भीतर पूरा करने के लिए कहा गया है। इसके साथ ही, झारखंड के सभी

ये जवान बिना हथियार के कर रहे ड्यूटी

- आईआरबी-09 : कुल 529 आरक्षियों में से 202 आरक्षी बिना हथियारों के हैं।
- आईआरबी-10 : कुल 550 आरक्षियों में से 391 आरक्षी बिना हथियारों के हैं।
- आईआरबी-05 : कुल 587 आरक्षियों में से 111 आरक्षी बिना हथियारों के हैं।
- आईआरबी-08 : कुल 510 आरक्षियों में से 86 आरक्षी बिना हथियारों के हैं।

आईआरबी कमांडेंट (समादेष्टा) को भी निर्देश दिए गए हैं कि वे इन आदेशों का सख्ती से पालन करें। डीजीपी ने कहा कि जैप डीआईजी की जिम्मेदारी होगी कि वे एक सप्ताह बाद उच्चाधिकारियों को सूचित करें कि सभी बटालियनों में इन निर्देशों का पालन किया गया है या नहीं।

एक नजर

मुख्यमंत्री हेमंत से झारखंड कल्चरल आर्टिस्ट एसोसिएशन के प्रतिनिधिमेंडल ने की मुलाकात



रांची। मुख्यमंत्री हेमंत सोरेन से गुरुवार को झारखंड मंत्रालय में झारखंड कल्चरल आर्टिस्ट एसोसिएशन के एक प्रतिनिधिमेंडल ने मुलाकात की। मुख्यमंत्री के समक्ष प्रतिनिधिमेंडल के सदस्यों ने संयुक्त रूप से कहा कि यह हर्ष का विषय है कि आपके कुशल नेतृत्व में कला संस्कृति, खेल-कूद एवं युवा कार्य विभाग द्वारा न सिर्फ झारखंड के कलाकारों को उनकी विशिष्ट पहचान सुरक्षित करने के लिए सीटीएमएएस जैसी सक्षम प्रणाली विकसित करके उनके हितों की रक्षा का मार्ग प्रशस्त किया है बल्कि सरकार के द्वारा ललित कला अकादमी, साहित्य अकादमी और संगीत नाटक अकादमी के गठन का प्रस्ताव पारित करके राज्य में कला-संस्कृति के विकास में नींव का पत्थर स्थापित किया है। इन सभी उपलब्धियों के लिए झारखंड कल्चरल आर्टिस्ट एसोसिएशन आपके प्रति अपना हार्दिक आभार प्रकट करता है। इस अवसर पर विधायक भूषण तिकौी तथा प्रतिनिधिमेंडल में पद्मश्री मधु मंसूरी, झारखंड कल्चरल आर्टिस्ट एसोसिएशन के अध्यक्ष राजकुमार नागवंशी, सचिव डॉ. राकेश रमण, संस्थापक श्रीकांत इंदुवार, डॉ. सुशील अंकन, डॉ. जयकांत इंदुवार, बंदी उरांव, अमित तिकौी, राहुल महली सहित अन्य उपस्थित थे।

राजधानी रांची में आज से वनवासी कल्याण आश्रम का तीन दिवसीय अभ्यास वर्ग शुरु होगा

रांची। अखिल भारतीय वनवासी कल्याण आश्रम के तत्वाधान में वनवासी कल्याण केंद्र, झारखंड द्वारा प्रांत पदाधिकारियों का तीन दिवसीय अभ्यास वर्ग का आयोजन शुक्रवार से 14 सितंबर तक रांची के राणी सती मंदिर में किया जा रहा है। इस अखिल भारतीय स्तर के वर्ग में देश भर के विभिन्न राज्यों से लगभग 300 प्रतिनिधि भाग लेंगे, जिनमें प्रांत अध्यक्ष, उपाध्यक्ष, मंत्री, महामंत्री और कोषाध्यक्ष शामिल हैं। कार्यक्रम का उद्घाटन पूर्वाह्न 10:30 बजे होगा, जबकि इससे पहले सुबह 9:30 बजे भगवान बिरसा मुंडा संदेश रथ का स्वागत अतिथियों द्वारा किया जाएगा। यह रथ बिरसा मुंडा की जन्मस्थली उलिहातु से उनके वंशज सुखराम मुंडा के नेतृत्व में 11 सितंबर को रवाना हुआ है। रथ के साथ सुखराम मुंडा का भी विशेष स्वागत किया जाएगा। तीन दिवसीय अभ्यास वर्ग में कुल 14 सत्र होंगे, जिनमें पदाधिकारियों को उनके दायित्व बोध, संवैधानिक प्रक्रियाएं, कार्यक्षेत्र की समस्याओं, योजनाओं के क्रियान्वयन व जनजातीय समाज के सर्वांगीण विकास पर मार्गदर्शन दिया जाएगा। वर्ग के दूसरे दिन, 13 सितंबर को पद्मश्री चैतराम पवार का विशेष साक्षात्कार सत्र रखा गया है, जिसमें वे जल संरक्षण और समग्र ग्राम विकास में अपने अनुभव साझा करेंगे। 1952 में स्थापित वनवासी कल्याण आश्रम देश के 377 जनजातीय जिलों में 22,101 प्रकल्पों के माध्यम से कार्यरत है, जो शिक्षा, स्वास्थ्य, कृषि, स्वावलंबन और पर्यावरण संरक्षण जैसे क्षेत्रों में सक्रिय हैं।

झारखंड में मतदाता सूची अब ऑनलाइन और ऑफलाइन उपलब्ध, चेक कर लें अपना नाम

रांची। झारखंड के मुख्य निर्वाचन पदाधिकारी (सीईओ) कार्यालय ने वर्ष 2003 में हुए विशेष पुनरीक्षण के बाद तैयार मतदाता सूची को आम लोगों के लिए उपलब्ध करा दिया है। यह सूची अब ऑनलाइन सीईओ झारखंड की आधिकारिक वेबसाइट <https://ceojh.jharkhand.gov.in/mrollpdf1/aecng.aspx> पर देखी जा सकती है। वहीं 18 सितंबर 2025 से सभी बीएलओ (बीएलओ), ईईआरओ और ईआओ कार्यालयों में इसकी प्रिंट कॉपी उपलब्ध होगी। मुख्य निर्वाचन पदाधिकारी कार्यालय ने सभी मतदाताओं से अपील की है कि वे अपना नाम मतदाता सूची में अवश्य जांच लें। जो मतदाता रोजगार या अन्य कारणों से राज्य से बाहर हैं और वहां की मतदाता सूची में जुड़ चुके हैं, वे अपने-अपने राज्यों की सीईओ वेबसाइट पर भी नाम देख सकते हैं।

इंटर डिस्ट्रिक्ट ट्रांसफर में अनियमितता को लेकर हाईकोर्ट ने राज्य सरकार से मांगा जवाब

रांची। झारखंड हाईकोर्ट में गुरुवार को शिक्षकों के अंतर जिला स्थानांतरण (इंटर डिस्ट्रिक्ट ट्रांसफर) से जुड़ी एक याचिका पर सुनवाई हुई। इस दौरान न्यायमूर्ति आनंद सेन की एकल पीठ ने राज्य सरकार को मामले में जवाब दाखिल करने का निर्देश दिया है। यह याचिका फिलिप्प मंडल द्वारा दायर की गई है, जिसमें कहा गया है कि उनके और अन्य शिक्षकों के ऑनलाइन ट्रांसफर आवेदन सिर्फ इसलिए खारिज कर दिए गए क्योंकि उनके जीवनसाथी सरकारी सेवा में कार्यरत नहीं हैं। याचिकाकर्ता की ओर से अधिवक्ता चंचल जैन ने दलील दी कि यह निर्णय विभाग का मनमाना और नियमों के विरुद्ध है। उन्होंने कोर्ट को बताया कि नियमों के अनुसार यदि शिक्षक का जीवनसाथी संविदा (कॉन्ट्रैक्ट) पर भी कार्यरत है, तो वह रम्याउसल ट्रांसफर की श्रेणी में आता है और उसे ट्रांसफर का लाभ मिलना चाहिए। इसके बावजूद विभाग ने नियमों की अनदेखी करते हुए याचिकाकर्ताओं के आवेदन अस्वीकार कर दिए। कोर्ट ने मामले को गंभीरता से लेते हुए राज्य सरकार से सख्त जवाब मांगा है।

राज्य भर के सहायक पुलिसकर्मियों को मिला एक वर्ष का सेवा विस्तार, सीएम ने दिया आदेश

रांची। मुख्यमंत्री हेमंत सोरेन ने सहायक पुलिसकर्मियों को एक वर्ष के लिए अनुबंध के आधार पर सेवा अवधि में विस्तार देने का आदेश दिया है। गृह, कारा एवं अपराध प्रबंधन विभाग अब इससे संबंधित प्रस्ताव को मंत्रिपरिषद के समक्ष स्वीकृति के लिए भेजेगा।











सूर्या हांसदा एनकाउंटर

हेमंत सोरेन की सरकार आदिवासी विरोधी है : अन्नपूर्णा देवी

शुभम संदेश।बेंगाबाद (गिरिडीह)

गुरुवार को बेंगाबाद प्रखंड मुख्यालय में भाजपा कार्यकर्ताओं ने आदिवासी नेता सूर्या हांसदा की कथित फर्जी मुठभेड़ में हुई मौत के विरोध में जोरदार प्रदर्शन किया। इस दौरान आदिवासियों को न्याय दो, हेमंत सरकार जवाब दो, और हेमंत सोरेन शर्म करो जैसे नारों से पूरा इलाका गूंज उठा। इस प्रदर्शन का नेतृत्व भाजपा के प्रदेश मंत्री दिलीप वर्मा ने किया। कार्यक्रम में शामिल केंद्रीय महिला एवं बाल विकास मंत्री और कोडरमा सांसद अन्नपूर्णा देवी ने राज्य सरकार पर गंभीर आरोप लगाते हुए कहा कि सूर्या हांसदा की हत्या एक सुनियोजित साजिश है और इसकी निष्पक्ष जांच केवल सीबीआई ही कर सकती है। उन्होंने आरोप लगाया कि हेमंत सोरेन सरकार जल, जंगल और जमीन के नाम पर सत्ता में आई, लेकिन अब



आदिवासियों की सहमति के बिना उनकी रैयती जमीन छीनने की साजिश कर रही है। मंत्री ने कहा कि पूरे राज्य में, खासकर गांडेय विधानसभा क्षेत्र में भ्रष्टाचार चरम पर है। सरकारी दफ्तरों में बिना रिश्तत कोई काम नहीं होता, और गांवों में आज भी सड़क, बिजली और पानी

जैसी मूलभूत समस्याएँ बनी हुई हैं। उन्होंने सरकार को रोजगार के मुद्दे पर भी घेरा और कहा कि स्थानीय युवाओं को रोजगार देने के बजाय, बड़े ठेकेदारों को टेंडर दिए जा रहे हैं, जिससे यहाँ के बेरोजगार उपेक्षित हैं। प्रदर्शन के अंत में, भाजपा कार्यकर्ताओं ने सूर्या हांसदा

एनकाउंटर, नगड़ी की घटना और अन्य मुद्दों को लेकर राज्यपाल के नाम एक ज्ञापन बीडीओ को सौंपा। इस अवसर पर मंडल अध्यक्ष सौरभ सागर मिश्रा, छोटकी खरगडीहा मंडल अध्यक्ष रघुनंदन कुशवाहा, रामप्रसाद यादव सहित सैकड़ों कार्यकर्ता मौजूद थे।

सूर्या एनकाउंटर फर्जी, सीबीआई जांच जरूरी : अमित मंडल

गोड्डा। भाजपा के पूर्व घोषित कार्यक्रम के तहत गोड्डा में पूर्व विधायक अमित मंडल की अगुवाई में सूर्या हांसदा एनकाउंटर और 'रिस्स 2' के नाम पर जमीन हड़पने के विरोध में एक रैली और प्रदर्शन का आयोजन किया गया। यह रैली कॉलेज मैदान से शुरू होकर शहर के मुख्य मार्गों से होते हुए शहीद स्मारक पहुँची, जहाँ वक्ताओं ने अपने विचार रखे। पूर्व विधायक अमित मंडल ने सूर्या हांसदा के एनकाउंटर को पूरी तरह से फर्जी बताया और इसे हेमंत सरकार की साजिश करार दिया। उन्होंने कहा कि सूर्या हांसदा आदिवासी समाज के एक मनावृत नेता के तौर पर उभर रहे थे, जिससे मुख्यमंत्री को परेशानी हो रही थी। सूर्या के रहते अवैध खनन और खनिज पदार्थों की लूट करने वाले माफियाओं की काली कमाई में रुकावट आ रही थी, इसलिए उन्हें साजिश के तहत रास्ते से हटा दिया गया। उन्होंने इस घटना को आदिवासी समाज के साथ अन्याय बताते हुए सीबीआई जांच



की मांग की, ताकि न्याय मिल सके। इस दौरान 'रिस्स 2' के नाम पर जबरन छीनी जा रही जमीन का भी विरोध किया गया और इस परियोजना को कहीं और स्थानांतरित करने की मांग की गई। इस कार्यक्रम में सूर्या हांसदा की पत्नी और माँ भी शामिल थीं। भारी बारिश के बावजूद

बड़ी संख्या में आदिवासी प्रतिनिधि और भाजपा कार्यकर्ता मौजूद थे। मेहरमा में बीडीओ को सौंपा ज्ञापन : झारखंड प्रदेश भाजपा द्वारा आयोजित कार्यक्रम के तहत, भाजपा मेहरमा मंडल के अध्यक्ष उमेश पासवान के नेतृत्व में भी शांतिपूर्ण धरना प्रदर्शन किया गया।

उन्होंने भी सूर्या हांसदा एनकाउंटर मामले की सीबीआई जांच और नगड़ी के रेपटों को 'रिस्स 2' के नाम पर छीनी जा रही जमीन वापस दिलाने की मांग की। बाद में, भ्रष्टापा कार्यकर्ताओं ने राज्यपाल के नाम एक ज्ञापन प्रखंड विकास पदाधिकारी अभिनव कुमार को सौंपा।

कसमार प्रखंड कार्यालय पर भाजपाइयों का प्रदर्शन

कसमार (बोकारो)। सूर्या हांसदा एनकाउंटर मामले में सीबीआई जांच की मांग को लेकर भाजपा कसमार प्रखंड कमिटी ने गुरुवार को प्रखंड मुख्यालय पर एक दिना का धरना-प्रदर्शन किया। इस कार्यक्रम में मुख्य अतिथि के रूप में बीस सूत्री समिति के पूर्व जिला उपाध्यक्ष और भाजपा नेता लक्ष्मण कुमार नायक मौजूद थे। भाजपा कार्यकर्ता नारे लगाते हुए कसमार चौक से प्रखंड मुख्यालय तक जुलूस की शवल में पहुँचे और राज्य सरकार के खिलाफ विरोध जताया। लक्ष्मण नायक ने धरना को संबोधित करते हुए कहा कि राज्य की कानून-व्यवस्था पूरी तरह चरमरा गई है। उन्होंने

आरोप लगाया कि सूर्या हांसदा एक शिक्षाविद और समाजसेवी थे, जिन्हें एक फर्जी एनकाउंटर में मारा गया। नायक ने बताया कि सूर्या हांसदा के खिलाफ दर्ज 14 मामलों में वे पहले ही बरी हो चुके थे, फिर भी उन्हें लगातार साजिश करके फँसाया जा रहा था। उन्होंने कहा कि 27 मई को दर्ज किया गया मुकदमा पूरी तरह झूठा था, क्योंकि उस दिन सूर्या अपने बच्चे का जन्मदिन परिवार के साथ मना रहे थे। इसके बावजूद, पुलिस ने उन्हें बिना कोर्ट वारंट के गिरफ्तार कर गोली मार दी। लक्ष्मण नायक ने सवाल उठाया कि यदि सरकार निदोष है, तो वह इस मामले की सीबीआई जांच से क्यों

डर रही है। उन्होंने कहा कि पुलिस के बयान और आम जनता की राय में साफ विरोधाभास है। उन्होंने कहा कि जिस व्यक्ति ने 350 बच्चों के लिए एक स्कूल स्थापित किया, उसे अपराधी बताया दुर्भाग्यपूर्ण है। उन्होंने कहा कि समाज का भविष्य गढ़ने वाले एक व्यक्ति को साजिश के तहत अपराधी बनाना राज्य के लिए शर्मनाक है। इस कार्यक्रम को बाणेश्वर महतो, यदुनंद जायसवाल, परमेश्वर नायक और अन्य भाजपा नेताओं ने भी संबोधित किया। इस दौरान भवानी मुखर्जी, राजेश्वर महतो, उत्तम मुखर्जी, वीणा देवी और कई अन्य पार्टी नेता और कार्यकर्ता उपस्थित थे।

गांडेय में भाजपा की आक्रोश रैली

गांडेय (गिरिडीह)। भाजपा की प्रदेश कमिटी के निर्देश पर गुरुवार को गांडेय प्रखंड के भाजपा कार्यकर्ताओं ने एक आक्रोश रैली निकाली। यह रैली गांडेय स्थित पार्टी कार्यालय से शुरू होकर प्रखंड परिसर तक पहुँची। इस दौरान भाजपाइयों ने सूर्या हांसदा एनकाउंटर मामले की सीबीआई जांच की मांग की। पूर्व विधायक जय प्रकाश वर्मा ने इस घटना को एक फर्जी एनकाउंटर बताया, हुए इसकी निंदा की। पूर्व जिलाध्यक्ष यदुनंदन पाटक ने आरोप लगाया कि

झारखंड सरकार आदिवासियों के साथ अन्याय कर रही है और उनकी जमीन छीन रही है। सभा को अरुण हाजरा, भोला मंडल, रघुनाथ यादव, भरत लाल शर्मा और अन्य नेताओं ने भी संबोधित किया। रैली के अंत में भाजपाइयों ने झारखंड के राज्यपाल के नाम एक मांग पत्र बीडीओ निशांत अंजुम को सौंपा। इस अवसर पर गांडेय प्रमुख राजकुमार पाटक, अभिषेक पाटक, विकर सिंह, राजू मंडल, लालू मुर्मू, गुडिया देवी और अन्य कई कार्यकर्ता उपस्थित थे।

भारतीय जनता पार्टी का प्रदर्शन पूरी तरह फेल : झामुमो

जमुआ में भाजपा की जन आक्रोश रैली

जमुआ (गिरिडीह)। गुरुवार को जमुआ प्रखंड मुख्यालय प्रांगण में भाजपा ने एक जन आक्रोश रैली का आयोजन किया। रैली की अध्यक्षता प्रखंड संयोजक सुमन कुमार सिन्हा एवं संचालन प्रदीप सिंह ने किया। यह रैली इंदित गांधी मैदान से शुरू होकर जमुआ बाजार से होते हुए प्रखंड मुख्यालय पहुँची। इस दौरान हेमंत

सोरेन गद्दी छोड़ो, सूर्या हांसदा मामले की सीबीआई जांच हो और आदिवासियों की जमीन हड़पना बंद करो जैसे नारे लगाए गए। रैली मुख्यालय पहुंचकर एक सभा में बदल गई। इसे संबोधित करते हुए जमुआ की विधायक मंजु कुमारी ने कहा कि झारखंड युक्ति मोर्चा (झामुमो) की सरकार ने सूर्या हांसदा को एनकाउंटर

करके अपनी विफलता साबित की है। सभा को संबोधित करने वालों में पूर्व विधायक शुकर रविदास, जिला महामंत्री महेंद्र वर्मा, भाजपा नेष्ठा उषा रानी और जपि सदस्य संजय हाजरा सहित कई अन्य नेता और कार्यकर्ता शामिल थे। सभी ने राज्य सरकार पर जमकर निशाना साधा।

गिरिडीह। झारखंड युक्ति मोर्चा ने भाजपा द्वारा प्रखंड कार्यालयों में किए गए प्रदर्शन पर कड़ी प्रतिक्रिया दी है। झामुमो के जिला प्रवक्ता कृष्ण सुरारी शर्मा ने कहा कि यह प्रदर्शन पूरी तरह से विफल रहा, क्योंकि भाजपा एक अपराधी को हीरो बनाने की कोशिश कर रही है। शर्मा ने आरोप लगाया

कि भाजपा के पास जनता से जुड़े कोई मुद्दे नहीं हैं और इस तरह के प्रदर्शन से उनका असली चरित्र सामने आ गया है। उन्होंने दावा किया कि कई प्रखंडों में भाजपा भीड़ जुटाने में नाकाम रही, खासकर पीरटोंड प्रखंड में, जहाँ उन्हें कोई भी समर्थक नहीं मिला।

ब्रीफ स्वर्बे

गावां का दोहरा हत्याकांड मृत महिलाओं का हुआ अंतिम संस्कार

गावां (गिरिडीह)। गावां के दोहरे हत्याकांड में मारी गई सोनी देवी और रिकू देवी का अंतिम संस्कार सुधवार देर रात किया गया। धनबाद से पोस्टमार्टम के बाद दोनों महिलाओं के शवों को पुलिस सुरक्षा में रात लगभग 11 बजे उनके पैतृक गांव निमाडीह लाया गया। शवों की स्थिति बहुत खराब होने के कारण, उन्हें जेसीबी की मदद से मट्टे खुदवाकर दफना दिया गया। गौरतलब है कि दोनों महिलाओं के शवों को सोमवार रात को निमाडीह के पास गोलगो पहाड़ी से बरामद हुए थे। इस मामले में पुलिस ने महतपुर निवासी श्रीकांत चौधरी को गिरफ्तार किया था, लेकिन उसने जेल जाने से पहले ही गावां थाने में पुलिस हिरासत के दौरान आत्महत्या कर ली थी।

अधिकारियों ने किया मंडल कारा का निरीक्षण गोड्डा।

जिला विधिक सेवा प्राधिकार (डीएलएसए) के अध्यक्ष सह प्रधान जिला न्यायाधीश रमेश कुमार और सचिव दीपक कुमार सहित जिला प्रशासन के अधिकारियों ने गुरुवार को मंडल कारा का औचक निरीक्षण किया। इस दौरान अधिकारियों ने बंदियों को मिलने वाली विधिक सहायता की जानकारी ली। यह सुनिश्चित करने का प्रयास किया गया कि कोई भी बंदी आर्थिक तंगी के कारण न्याय से वंचित न रह जाए, जिसके लिए डीएलएसए द्वारा मुक्त वकील उपलब्ध कराने का प्रावधान है। अधिकारियों ने कारा में मिलने वाली सुविधाओं जैसे भोजन, आवास, सुरक्षा और स्वास्थ्य का भी जायजा लिया। इसके अलावा, जेल में होने वाली किसी भी तरह की गुटबंदी के बारे में भी पूछताछ की गई।

घटिया सड़क निर्माण का ग्रामीणों ने किया विरोध गावां (गिरिडीह)।

गावां प्रखंड के सेरुआ सिमर स्थित रेहा रोड से बेंन्डो नदी तक बन रही सड़क के घटिया निर्माण को लेकर ग्रामीणों ने विरोध प्रदर्शन किया। यह सड़क मुख्यमंत्री ग्राम सड़क सुदुर्धिकरण योजना के तहत ग्रामीण कार्य विभाग, गिरिडीह की देखरेख में बन रही है। ग्रामीणों ने आरोप लगाया कि सड़क का काम पूरा होने से पहले ही गार्डवॉल और सड़क जगह-जगह से टूटने लगी है। उनका कहना है कि निर्माण कार्य में निष्पक्षित माफपट्टे की अनदेखी की जा रही है।

सड़क हादसे में पति-पत्नी की मौत



शुभम संदेश। बोकारो

बालिडीह थाना क्षेत्र के इंडस्ट्रियल एरिया स्थित गोविंद मार्केट के पास गुरुवार को सड़क हादसे में एक दंपती की मौत हो गई। घोड़ावालीडीह निवासी 40 वर्षीय संजीव सिंह अपनी पत्नी के साथ बाइक से बाजार जा रहे थे, तभी सामने से आ रहे एक मालवाहक ट्रक ने उन्हें कुचल दिया। इस हादसे में दोनों की मौके पर ही मौत हो गई। संजीव सिंह बालीडीह की

एक इथेनॉल कंपनी में काम करते थे। उनके दो बेटे हैं, जिनकी उम्र 8 और 10 साल है। इस घटना से पूरे क्षेत्र में शोक का माहौल है। हादसे के बाद बड़ी संख्या में स्थानीय लोग घटनास्थल पर जमा हो गए और उन्होंने सड़क जाम कर दिया। उग्र लोग मृतक परिवार के लिए मुआवजे की मांग कर रहे थे, जिससे औद्योगिक क्षेत्र में यातायात बाधित हो गया। बालीडीह थाना प्रभारी नवीन कुमार सिंह तुरंत मौके पर पहुँचे। उन्होंने

ट्रक ने साइकिल सवारों को कुचला, महिला की मौत

साहिबगंज (जिरवाबाड़ी)। जिरवाबाड़ी थाना क्षेत्र के खादी भंडार के पास गुरुवार की सुबह एक तेज रफ्तार 12 चक्का ट्रक ने साइकिल पर सवार दो लोगों को कुचल दिया। इस हादसे में चानन निवासी 35 वर्षीय कुंती देवी की मौके पर ही मौत हो गई, जबकि साइकिल चला रहे 38 वर्षीय गुरुदेव मंडल गंभीर रूप से घायल हो गए। आसपास के लोगों ने तुरंत घायल गुरुदेव मंडल को सदर अस्पताल पहुँचाया। घटना की सूचना मिलते ही जिरवाबाड़ी थाना पुलिस मौके पर पहुँची और शव को कब्जे में

लेकर पोस्टमार्टम के लिए सदर अस्पताल भेज दिया। डॉक्टर केशव कृष्णा ने मृतका का पोस्टमार्टम किया। बताया जा रहा है कि मृतका कुंती देवी के पति का भी दो महीने पहले निधन हो गया था। दोनों मजदूरी कर किसी तरह अपने परिवार का भरा-पोषण करते थे। स्थानीय लोगों के अनुसार, ट्रक की रफ्तार बहुत तेज थी और दुर्घटना के बाद ट्रक लगभग 200 मीटर आगे एक पेट्रोल पंप के पास अस्तालक रुका। ट्रक चालक मौके से फरार हो गया है और पुलिस मामले की छानबीन में जुट गई है।

बताया कि शवों को पोस्टमार्टम के लिए भेज दिया गया है और ट्रक चालक के खिलाफ कानूनी कार्रवाई शुरू कर दी गई है। स्थानीय लोगों ने

बीएसएल में गैस रिसाव, त्वरित कार्रवाई से हादसा टला

- आधे घंटे में ही स्थिति पर पाया गया नियंत्रण

शुभम संदेश। बोकारो

बोकारो स्टील प्लांट के सीआरएम-3 में गुरुवार सुबह करीब 11 बजे मामूली गैस रिसाव की घटना हुई। गैस की तेज गंध पूरे सीआरएम क्षेत्र में फैल गई, जिसके बाद फायर ब्रिगेड और ईएमपी (पर्यावरण प्रबंधन

विभाग) की टीमें तुरंत मौके पर पहुँचीं। समय रहते रिसाव को रोक दिया गया और कर्मचारियों को सुरक्षित बाहर निकाला गया, जिससे एक बड़ा हादसा टल गया। प्रारंभिक जांच में पता चला है कि सीआरएम-3 के एआरपी-3 (एसिड रिजनेरेशन प्लांट-3) में ड्रेन पाट के पाइप में छेद होने के कारण यह रिसाव हुआ। अधिकारियों ने बताया कि अब स्थिति पूरी तरह से नियंत्रण में है।

फिलहाल, पूरे क्षेत्र को सील करके गैस के प्रभाव को खत्म करने के लिए पानी का छिड़काव किया जा रहा है। बीएसएल के प्रवक्ता मणिकांत धान ने बताया कि घटना के बाद ईएमपी और सुरक्षा अभियंत्रण विभाग की टीम ने घटनास्थल का गहन निरीक्षण किया। उन्होंने यह भी स्पष्ट किया कि इस घटना में किसी भी कर्मचारी को कोई चोट नहीं आई है और सभी सुरक्षित हैं।

गैर-मजरआ जमीन पर अवैध कब्जे की शिकायत

जमुआ (गिरिडीह)। जमुआ प्रखंड के खरगडीहा पंचायत के बेलकुंडी में कुछ लोगों द्वारा गैर-मजरआ जमीन पर अवैध कब्जा कर लिया गया है। इसे हटाने के लिए खरगडीहा पंचायत का कायाकल्प किया जाएगा, ताकि इसे पहले की तरह उपयोग में लाया जा सके। उल्लेखनीय है कि गिरिडीह वन प्रमंडल के तिसरी गांधी मैदान के पीछे पहाड़ी पर स्थित यह गेस्ट हाउस बाबूलाल मरांडी के मुख्यमंत्रित्व काल में बनाया गया था। उस समय यह आधुनिक सुविधाओं से सुसज्जित था, लेकिन देखरेख के अभाव और शरावती तत्वों के कारण इसकी स्थिति जर्जर हो गई। अब विधायक और जिलाधिकारी की पहल से इस गेस्ट हाउस के फिर से सुधरने की उम्मीद जगी है।

न्यूज़ अपडेट

सूरत में डेंगू से झारखंडी प्रवासी मजदूर की मौत

तिसरी (शुभम संदेश)। गुजरात के सूरत शहर में डेंगू के प्रकोप से कई प्रवासी मजदूरों की मौत की खबर सामने आ रही है। बीते 10 से 15 दिनों में डेंगू और अन्य बीमारियों से एक दर्जन से अधिक झारखंडी प्रवासियों की मृत्यु हो चुकी है। लगातार हो रही इन मौतों ने सूरत में रह रहे झारखंडी समुदाय में दहशत का माहौल है। गिरीडीह जिले के गाँव प्रखंड के माल्टा निवासी स्वर्गीय जगो राम के पुत्र बालो कुमार भी डेंगू से पीड़ित थे। उनका इलाज सूरत के निर्मल हॉस्पिटल में चल रहा था, लेकिन बुधवार देर रात उनकी मृत्यु हो गई। बालो कुमार पिछले 15 वर्षों से सूरत में रहकर कपड़ा उद्योग में मजदूरी कर अपने परिवार का भरण-पोषण करते थे। उनकी मृत्यु के बाद उनके शव को गांव लाया जा रहा है। यह कोई पहली घटना नहीं है। पिछले दो सप्ताह में डेंगू से कई झारखंडी प्रवासियों की जान जा चुकी है। घटना की सूचना मिलते ही झारखंड एकात मंच के सदस्य अस्पताल पहुँचे और मृतक के शव को उनके गांव भेजने की व्यवस्था की। झारखंड प्रवासी एकात मंच, सूरत के संयोजक राजकुमार मंडल ने बताया कि डेंगू सहित अन्य बीमारियों से एक दर्जन से अधिक लोगों की मृत्यु हुई है, जिनमें से आधा दर्जन मौतें केवल डेंगू से हुई हैं। इनमें मानिकबाद के अमृत वर्मा, गाँव के बालो कुमार, तिसरी के मनोज यादव सहित अन्य शामिल हैं।

मारपीट, लूटपाट और जान से मारने की धमकी का आरोप

डुमरी (शुभम संदेश)। डुमरी थाना क्षेत्र के जीतकुंडी पंचायत के कारिपहरी निवासी सरिता किस्कू (पति रामू मरांडी) ने थाना में आवेदन देकर गांव के कुछ लोगों पर मारपीट, लूटपाट और जान से मारने की धमकी देने का आरोप लगाया है। उन्होंने दोषियों के खिलाफ सख्त कार्रवाई की मांग की है। आवेदन के अनुसार, 10 सितंबर 2025 को दोपहर करीब 2 बजे, सुरेश हांसदा, जीतन हांसदा, मनोज हांसदा (पिता कटिया हांसदा), गणेश हांसदा, कमल हांसदा (पिता सोमरा हांसदा) और अमित हांसदा (पिता स्व. देना हांसदा), सभी कारिपहरी निवासी, हथियारों से लैस होकर उनके घर में घुस आए। आरोपियों ने सरिता, उनके पति और दोनों बच्चों के साथ मारपीट की, जिससे वे बेहोश हो गए। इसके अलावा, घर का सामान जैसे फ्रिज, अलमारी और बिजली का कनेक्शन क्षतिग्रस्त कर दिया। अलमारी से 10 हजार रुपये नकद, एक मोबाइल फोन और दो कान की बालियाँ (कीमत लगभग 40 हजार रुपये) लूट लिए गए, जहाँ समय आरोपियों ने एक सप्ताह के भीतर पूरे परिवार को जान से मारने की धमकी दी। पीड़ित परिवार का प्राथमिक इलाज डुमरी रेफरल अस्पताल में किया गया, जिसके बाद बेहतर उपचार के लिए उन्हें धनबाद रेफर कर दिया गया।

महिला से छेड़खानी, पति पर जानलेवा हमला

बोकारो (शुभम संदेश)। पिण्डाजोरा थाना क्षेत्र में शनिवार देर शाम एक महिला के पति पर जानलेवा हमला किया जाने का मामला सामने आया है। इस संबंध में पीड़िता पार्वती देवी ने गुरुवार को थाना प्रभारी को आवेदन देकर बार लोगों पर पति को गंभीर रूप से घायल करने का आरोप लगाया है। आवेदन के अनुसार, पार्वती देवी अपने पति नारायण केवट के साथ पुरनिया से इलाज कराकर लौट रही थीं। रात करीब 10:30-11:00 बजे जाला चौक के पास सड़क पर खड़े दो ट्रैक्टरों के कारण रास्ता बंद था। जब उनके पति ने ट्रैक्टर हटाने को कहा, तो अचानक साधन रजवार ने आकर महिला का हाथ खींचना शुरू कर दिया। जब पति ने इसका विरोध किया तो साधन रजवार, नरेश रजवार, रमेश मोदी और प्रदीप केवट ने मिलकर उन पर लोहे की रॉड से हमला कर दिया। हमले में नारायण केवट के सिर पर गंभीर चोट आई और वे बेहोश होकर गिर गए। महिला के शिर मचाने पर गांव के लोग जमा हुए, जिसके बाद सभी आरोपी मौके से भाग गए। पीड़िता अपने पति को तुरंत चिक के मुस्कान अस्पताल ले गईं। सिटी स्कैन में चोट गंभीर पाई गई और डॉक्टरों ने ऑपरेशन की सलाह दी। चार दिन अस्पताल में भर्ती रहने के बाद बुधवार को उन्हें छुट्टी मिली। पीड़िता का आरोप है कि घटना की सूचना अस्पताल प्रशासन द्वारा पुलिस को दी गई थी, लेकिन पुलिस ने न तो घटना की जांच कारवाही की और न ही चायल का बयान दर्ज किया, जिससे वे डरे और सहमे हुए हैं।

'झारखंड बांग्लाभाषी जागरण' पत्रिका का 21 को विमोचन

दुमका। दुमका स्थित भारतीय सेवाग्राम संघ के पाथरा आवासीय विद्यालय में 'झारखंड बांग्लाभाषी जागरण' पत्रिका के 26वें अंक 'शारद अर्घ्य' का भव्य विमोचन 21 सितंबर 2025 को किया जाएगा। राज्य गठन के समय से प्रकाशित हो रही इस पत्रिका के संपादक तीर्थ पट्टनयन और सचिव गौतम चटर्जी हैं। विमोचन समारोह में कई गणमान्य व्यक्ति जैसे डॉ. असीम कुमार लायक, डॉ. अब्दुल रईस खान, बाबूलाल मोदी और अशोक मुर्मू समेत अन्य उपस्थित रहेंगे। पत्रिका में विभिन्न जिलों के कार्यक्रमों की तस्वीरों को भी शामिल किया गया है।





शुभम संदेश। धनबाद

भारतीय जनता पार्टी धनबाद महानगर ने जिला परिषद मैदान से रणधीर वर्मा चौक तक एक विशाल विरोध मार्च निकाला। मार्च की अध्यक्षता महानगर अध्यक्ष श्रवण राय ने की, जबकि संचालन जिला महामंत्री मानस प्रसून ने किया। यह मार्च आदिवासी समाज पर हो रहे कथित अन्याय और सूर्या हांसदा के कथित फर्जी एनकाउंटर के खिलाफ न्याय की मांग को लेकर आयोजित किया गया।

**सांसद दुल्लू महतो:** भाजपा आदिवासी समाज के सम्मान और अधिकारों की रक्षा के लिए सड़क से सदन तक संघर्ष करेगी। सूर्या हांसदा के लिए न्याय की लड़ाई झारखंड की अस्मिता की लड़ाई है।

**विधायक राज सिन्हा:** सूर्या हांसदा मामले में तत्काल सीबीआई जांच की मांग करते हैं। आदिवासी किसानों की जमीन और सम्मान पर हमला लोकतंत्र पर हमला है।

**झरिया विधायक रागिनी सिंह:** "यह पहचान और अस्तित्व की लड़ाई है। झारखंड की मातृशक्ति इस आंदोलन में अग्रिम पंक्ति में है। सूर्या हांसदा के लिए न्याय तक संघर्ष जारी रहेगा। महानगर अध्यक्ष श्रवण राय: यह प्रदर्शन आदिवासी समाज के सम्मान और अस्मिता के प्रति भाजपा की प्रतिबद्धता का प्रतीक है।

**जिला महामंत्री मानस प्रसून:** "भाजपा हर मोर्चे पर आदिवासी समाज के सम्मान की लड़ाई लड़ेगी। अन्याय समाप्त होने तक यह संघर्ष जारी रहेगा। प्रदेश कार्यसमिति के सदस्य चंद्रशेखर सिंह, सत्येंद्र कुमार, रमेश राही, संजीव अग्रवाल, प्रियंका पाल, और राजकुमार अग्रवाल ने भी जनता के संघर्ष को निर्णायक बनाने की बात कही।

**एसडीओ को ज्ञापन सौंपा:** मार्च के बाद विधायक राज सिन्हा, रागिनी सिंह, श्रवण राय, मानस प्रसून, और नरेंद्र त्रिवेदी के नेतृत्व में अनुमंडल अधिकारी को ज्ञापन सौंपा गया। प्रदर्शन में वीरेंद्र हसदा, रुपेश सिन्हा, पंकज सिन्हा, नरेंद्र त्रिवेदी, रीता यादव, नित्यानंद मंडल, फूल जोशी, योगेंद्र यादव, शुभम बर्जनी, विभा सिंह, मनोज मालाकार, सत्येंद्र मिश्रा, और सैकड़ों अन्य कार्यकर्ता शामिल रहे।

वेनिस फिल्म फेस्टिवल

कुल्टी की अन्नपूर्णा राय को बेस्ट डायरेक्टर का अवार्ड

शुभम संदेश। कुल्टी

शिल्यांचल की बेटी अन्नपूर्णा राय ने 82 वां वेनिस फिल्म फेस्टिवल में ओरिजिनी सेक्शन में उनकी फिल्म सॉन्स ऑफ़ फोरगेटेन ट्रीज के लिये बेस्ट डायरेक्टर का अवार्ड मिला। सम्मान मिलने के बाद कुल्टी कॉलेज रोड स्थित अन्नपूर्णा के घर पर उसके माता पिता को बधाई देने के लिये लोगों का तांता लगा हुआ है। माकपा के वरिष्ठ नेत्री व केंद्रीय कमिटी के सदस्य मिनाक्षी मुखर्जी एवं डीआईएफआई नेता विनाद सिंह ने अन्नपूर्णा राय के माता पिता ब्रम्हानंद राय एवं मनीषा राय को उपहार एवं गुलदस्ता देकर सम्मानित किया। कहा कि अन्नपूर्णा ने बेस्ट डायरेक्टर का अवार्ड जीत कर विश्व मे कुल्टी का नाम रोशन किया है। अन्नपूर्णा यह अवार्ड जितने वाली पहली भारतीय महिला निदेशक हैं. यह अवार्ड अपने जीवन एवं महिलाओ के लिए प्रेरणा



के रूप मे समर्पित किया. अन्नपूर्णा ने कुल्टी कॉलेज से शिक्षा प्राप्त कर आगे की पढ़ाई के बाहर चली गयी. अन्नपूर्णा कुल्टी क्षेत्र के युवाओं के लिये प्रेरणा है. अन्नपूर्णा के माता पिता ने उसके संघर्ष की कहानियों के बारे में जानकारी दी. उन्होंने कहा कि कुल्टी के लोगों का आशीर्वाद से अन्नपूर्णा ने अपने उद्देश्य को प्राप्त किया.

विधायक ने सुनी जनता की समस्याएं

शुभम संदेश। रानीगंज

रानीगंज विधानसभा क्षेत्र के रामप्रसादपुर ग्राम पंचायत के कम्युनिटी हॉल में शिविर आयोजित हुआ. विधायक तापस बनर्जी ने भी शिविर का दौरा किया. उन्होंने कहा कि यह योजना राज्य सरकार की एक बेहद महत्वपूर्ण पहल है, जो सीधे जनता की समस्याओं और जरूरतों से जुड़ी है. उन्होंने कहा कि किसी भी प्रकार की कमी इस योजना में नहीं रहनी चाहिए और लोगों की समस्याओं का त्वरित समाधान ही सरकार की प्राथमिकता है. विधायक ने कहा कि योजना का उद्देश्य हमारा पाड़ा, हमारा समाधान एक महत्वाकांक्षी सरकारी योजना है, जिसके तहत आम नागरिकों की समस्याओं और आवश्यकताओं का स्थानीय स्तर पर तुरंत निपटारा किया जाता है. इन



शिविरो में स्वास्थ्य, शिक्षा, राशन, आवास, सामाजिक सुरक्षा, वृद्धावस्था पेंशन, रोजगार सहित विभिन्न सरकारी योजनाओं से जुड़ी शिकायतें और मांगें दर्ज होती हैं. मौके पर ही

समाधान की दिशा में कदम उठाए जाते हैं, ताकि जनता को बार-बार कार्यालयों का चक्कर न लगाना पड़े. शिविर में बड़ी संख्या में लोग पहुंचे और अपनी समस्याएं दर्ज करवाईं.

विधायक तापस बनर्जी ने स्पष्ट किया कि सरकार का उद्देश्य है जनता तक सीधे पहुंचना और उनकी समस्याओं का समाधान करना है. यही इस योजना की सबसे बड़ी सफलता है.

सूर्या हांसदा मामले में न्याय की मांग



तोपचांची प्रखंड कार्यालय में भाजपाइयों का प्रदर्शन

**गोमो।** तोपचांची प्रखंड मुख्यालय में गुरुवार को सूर्या हांसदा की हत्या, रिम्स 2 के नाम पर नगड़ी की खेतिहर जमीन को जबरन छीनने तथा राज्य में व्यापक भ्रष्टाचार के खिलाफ भाजपा के गोमो व तोपचांची मंडल कमिटी द्वारा दर्जनों कार्यकर्ताओं के साथ तोपचांची प्रखंड मुख्यालय में आक्रोश व्यक्त प्रदर्शन किया . गोमो मंडल की ओर से धरना प्रदर्शन का नेतृत्व भाजपा किसान मोर्चा के प्रदेश मंत्री, सह जिला परिषद सदस्य प्रतिनिधि हिरामन नायक कर रहे थे. मौके पर उन्होंने कहा कि जनता की समस्याओं को



सरकार तक मजबूती से पहुंचाना भाजपाइयों का कर्तव्य है. भाकपा सदैव अन्याय और शोषण के खिलाफ जनता के साथ खड़ी रही है. भाजपा न्याय की लड़ाई सरकार से लड़ रही है. उन्होंने कहा कि

राज्य में भ्रष्टाचार चरम पर है. बिना रिश्तत के कोई कार्य नहीं हो रहा है. भाजपाइयों ने तोपचांची सुभाष चौक से झंडा बैनर हाथों में लिए गाजे-बाजे के साथ नारे लगाते हुए प्रखंड मुख्यालय पहुंचे थे.

सूर्या हांसदा प्रकरण को लेकर बाघमारा में भाजपा का आक्रोश प्रदर्शन

- फर्जी एनकाउंटर और नगड़ी भूमि हड़पने के खिलाफ हेमंत सरकार पर हमला
- सूर्या हांसदा की हत्या राज्य प्रायोजित साजिश : शत्रुघ्न महतो

**बाघमारा।** आदिवासी नेता सूर्या हांसदा के कथित फर्जी एनकाउंटर और रांची के नगड़ी क्षेत्र में रिम्स-2 परियोजना के नाम पर आदिवासी भूमि पर जबरन कब्जे का मुद्दे पर बाघमारा प्रखंड में विधायक शत्रुघ्न महतो के नेतृत्व में भाजपाइयों ने गुरुवार एकदिवसीय आक्रोश प्रदर्शन किया . सैकड़ों कार्यकर्ताओं ने राज्य सरकार के खिलाफ नारेबाजी की. प्रदर्शन से पहले बाघमारा चौक से एक विशाल जुलूस निकाला गया, जो प्रखंड कार्यालय



पहुंचा. आदिवासी के सम्मान में भाजपा है मैदान में के नारे लगाते हुए हेमंत सोरेन सरकार को आदिवासी विरोधी बताते हुए कटघरे में खड़ा किया।

शत्रुघ्न महतो ने कहा कि हेमंत सोरेन सरकार आदिवासियों के नाम पर सत्ता में आई, लेकिन आज सबसे ज्यादा अन्याय और अत्याचार

आदिवासियों पर ही हो रहा है . सूर्या हांसदा की हत्या राज्य प्रायोजित साजिश है. वह 500 बच्चों को मुफ्त शिक्षा, किताबें और इस दे रहे थे, जबकि सरकार कुछ नहीं दे पा रही . अगर वह अपराधी था, तो न्यायालय को फैसला देना चाहिए था . यह साजिश साफ दिखाती है कि राज्य में सच्चाई और सेवा करने वालों की कोई जगह नहीं बची . उन्होंने मांग की कि इस मामले की सीबीआई जांच होनी चाहिए . प्रदर्शन में शुभाय राय,बच्चू राय, राजू शर्मा, बलराम चौहान, सतेंद्र पांडेय, गोपाल सिंह, संजय पांडेय, सुरेश साव, मदन साव, रणधीर झा सहित अन्य भाजपा नेता और सैकड़ों कार्यकर्ता मौजूद रहे . महतो ने कहा कि भाजपा आदिवासियों के हक के लिए सड़क से सदन तक संघर्ष जारी रखेगी .

निरसा, चिरकुंडा और एग्यारकुंड के भाजपाइयों ने जताया आक्रोश



**निरसा बाजार।** निरसा

प्रखंड, एग्यारकुण्ड प्रखंड, चिरकुण्डा मण्डल एवं मैथन मण्डल के संयुक्त रूप से एग्यारकुण्ड प्रखंड कार्यालय में राजनैतिक और सामाजिक कार्यकर्ता सूर्या हांसदा को झारखण्ड सरकार के पुलिस प्रशासन द्वारा फर्जी इनकाउंटर कर निर्मम हत्या करने एवं रांची स्थित नगड़ी में किसानों की उपजाऊ भूमि को अधिग्रहण कर रिम्स टू बनाने की खिलाफ आक्रोश प्रदर्शन कर एक ज्ञापन सौंपा गया . सूर्या हांसदा की फर्जी इनकाउंटर की सीबीआई से जांच की मांग की गई . आज के आक्रोश प्रदर्शन कार्यक्रम की अध्यक्षता एग्यारकुण्ड मण्डल अध्यक्ष सुरजीत चंद्रा ने किया . धन्यावद ज्ञापन चिरकुण्डा मण्डल महामंत्री जगरनाथ सिंह ने किया . कार्यक्रम में मुख्य रूप से कार्यक्रम

के प्रभारी, भूपेंद्र सिंह जी, रानी केराई, अखलेश तिवारी, निरसा मंडल अध्यक्ष बृहस्पति पासवान, चिरकुण्डा मण्डल अध्यक्ष अरबिंद सिन्हा, मैथन मण्डल अध्यक्ष दीनबंधु महतो, धनबाद जिला ग्रामीण मंत्री अनिल यादव, चिरकुण्डा नगर परिषद के निवर्तमान उपाध्यक्ष जय प्रकाश सिंह, धनबाद जिला ग्रामीण मंत्री रानी सिंह, मनोज सिंह, मुन्ना सिंह, बम्पी चक्रवर्ती, राजेश बाउरी, जगरनाथ सिंह, सुनीता देवी, नन्दलाल कुमार, पवन शर्मा जी,मदन शर्मा जी,पवन साव,सुधा देवी,मिथलेश कुमार,एग्यारकुण्ड पूर्व मण्डल अध्यक्ष रंजीत मोदी,अजय चौधरी, राजेश कुमार,सांसद प्रति निधि (खनन विभाग ) विजय सिंह, रंजीत स्वामी, राकेश चंद्रवंशी, बंटी अग्रवाल जी, विजय केशरी आदि अनेकों भाजपा कार्यकर्ता उपस्थित थे.

नाबालिग से दुष्कर्म का आरोपी दोषी करार सजा 17 सितंबर को

शुभम संदेश। धनबाद

धूमने के बहाने तोपचांची ले जाकर नाबालिक के साथ दुष्कर्म करने के एक मामले में अदालत ने हजारीबाग मझगवां निवासी सोनू चंद्र पांडे को दोषी करार दिया है. अदालत ने सजा के बिंदु पर सुनवाई के लिए 17 सितंबर की तारीख निर्धारित की है. प्रार्थमिकी पीड़िता के पिता की शिकायत पर तोपचांची थाने में 7 दिसंबर 2023 को दर्ज की गई थी. प्रार्थमिकी के मुताबिक सोनू ने पीड़िता से फेसबुक के माध्यम से दोस्ती की थी. फिर उसका मोबाइल नंबर लेकर उससे बातचीत करने लगा. आरोप था कि 8 नवंबर 2021 को सोनू ने पीड़िता को धूमने के बहाने बुलाया और तोपचांची झील ले गया. जहां झाड़ी में उसके साथ दुष्कर्म किया

और उसका वीडियो बना लिया. आरोप था कि सोनू ने पीड़िता को धमकी दी थी कि यदि इस विषय में किसी को बताया तो वीडियो वायरल कर देगा.प्रार्थमिकी में आरोप था कि उपरोक्त घटना के बाद सोनू बराबर पीड़िता को ब्लैकमेल करने लगा और 2023 में पीड़िता गर्भवती हो गई, जब गर्भवती होने की सूचना आरोपी को दी गई तो उसने शादी का आश्वासन दिया. परंतु उसने पीड़िता का गर्भपात करने के लिए उस पर दबाव देने लगा. आरोप था कि 21 जुलाई 23 को अभियुक्त ने पीड़िता को धक्का देकर गिरा दिया था, जिसके कारण वह काफी जखमी हो गई थी अस्पताल में उसे भर्ती करना पड़ा था. अनुसंधान के बाद पुलिस ने सोनू के विरुद्ध आरोप पत्र दायर किया था.

वाई 29 में जल संकट, निगम से लगाई गुहार

शुभम संदेश। धनबाद



धनबाद नगर निगम क्षेत्र के वार्ड संख्या 29, कुम्हारपट्टी के लोगों ने नगर आयुक्त को लिखित शिकायत सौंपी है. स्थानीय निवासियों का कहना है कि पिछले तीन वर्षों से इलाके में सप्लाई का पानी सुचारू रूप से नहीं मिल रहा है, जिससे पूरे मोहल्ले में जल संकट की स्थिति बनी हुई है. कुम्हारपट्टी वार्ड नं. 29 के निवासियों ने कहा कि वे नियमित रूप से पानी का टेक्स नगर निगम को देते हैं, लेकिन इसके बावजूद मोहल्ले में पानी की आपूर्ति बाधित है. समस्या को लेकर कई बार नगर निगम के अधिकारियों से शिकायत की गई, लेकिन अब तक कोई ठोस कदम नहीं उठाया गया है.

निवासियों ने बताया कि तीन साल से चल रही इस समस्या के कारण उन्हें रोजाना पीने और घरेलू उपयोग के लिए पानी की भारी किल्लत झेलनी पड़ रही है. गर्मी और त्योहारों के समय समस्या और भी गंभीर हो जाती है. लोगों ने नगर आयुक्त से लिखित रूप में गुहार लगाते हुए कहा है कि पानी की आपूर्ति को तुरंत सुचारू और नियमित किया जाए, ताकि जल संकट से राहत मिल सके.

तम्बाकू के खिलाफ स्टेशन रोड में अभियान

शुभम संदेश। धनबाद

उपायुक्त आदित्य रंजन के निर्देश पर जिला तम्बाकू नियंत्रण कोषांग के नौडल पदाधिकारी डॉ मंजु दास तथा खाद्य सुरक्षा पदाधिकारी राजा कुमार ने धनबाद स्टेशन रोड क्षेत्र में सिगरेट और अन्य तम्बाकू उत्पाद अधिनियम - 2003 की धारा 4 एवं धारा 6ए के अनुपालन के लिए छापामारी अभियान चलाया. छापामारी दल ने 25 दुकानों की जाँच की. जिसमें कोटपा 2003 की धारा 4 तथा 6ए

का उल्लंघन करते हुए पाये जाने वाले 14 दुकानदारों को 200-200 रुपये का जुर्माना किया गया. छापामारी के दौरान सभी दुकानों से तंबाकू उत्पाद से संबंधित विज्ञापन वाले पोस्टर हटाए गए, जो कोटपा 2003 की धारा 5 के तहत प्रतिबंधित है. वहीं खाद्य सुरक्षा पदाधिकारी ने कई होटलों का निरीक्षण किया तथा होटल संचालक को साफ सफाई रखने का निर्देश दिया. अभियान में राहुल कुमार, जिला सलाहकार, जिला तम्बाकू नियंत्रण कोषांग, आदि शामिल थे.

नौकरी के लिए रघुनाथपुर थर्मल पावर का स्थानीय ने किया घेराव



शुभम संदेश। पुरुलिया

क्षेत्र के बेरोजगार युवाओं को तुरंत रोजगार दिया जाए, बाहरी लोगों को काम पर न लाया जाए एवं भूमि खोने वालों और भूमि दान करने वालों के बच्चों को नौकरी दी जाए सहित अन्य कई मांगों को लेकर गुरुवार की सुबह से ही क्षेत्र के निवासी डीवीसी के रघुनाथपुर थर्मल पावर सप्लाई फैक्ट्री के मुख्य द्वार को जाम कर विरोध प्रदर्शन किया. प्रदर्शनकारियों ने आरोप लगाया कि डीवीसी प्रबंधन टुकों से हर जगह फैक्ट्री की राख गिरा दे रहे हैं. साथ ही उन्होंने अविलंब ओवरलॉडिंग वाहनों, कुछ बाहरी दलालों को तुरंत रोकने की मांग की. समाचार लिखे जाने तक प्रदर्शन जारी

था. उस दिन क्षेत्र की छह ग्राम पंचायतों, निलडी, बड़रा, रायबांध, गुनियारा, नतनुडी और खजुरा ग्राम पंचायतों के निवासियों ने पार्टी संबद्धता की परवाह किए बिना विरोध कार्यक्रम में भाग लिया. इलाके के लोगों ने कहा कि हम लंबे समय से डीवीसी प्रबंधन द्वारा तरह-तरह की वंचना झेल रहे हैं. बार-बार सच्चाई बताई गई है पर किसी ने इस ओर ध्यान नहीं दिया. बाध्य होकर विरोध प्रदर्शन में शामिल होने को मजबूर हुए हैं. अगर डीवीसी प्रबंधन इस तरह के अत्याचार बंद नहीं करता, तो इस कारखाने के मुख्य द्वार के सामने और भी बड़ा आंदोलन किया जाएगा.

जर्जर सड़क के विरोध में कुल्टी ब्लॉक कांग्रेस ने किया प्रदर्शन

शुभम संदेश। नियामतपुर

आसनसोल नगर निगम के कुल्टी बोरो कार्यालय के सामने वर्षों से जर्जर सड़क की अवस्था को लेकर कुल्टी ब्लॉक कांग्रेस ने बोरो कार्यालय का घेराव कर विरोध प्रदर्शन किया. कुल्टी ब्लॉक कांग्रेस के अध्यक्ष सुकांत दास के नेतृत्व मे आयोजित विरोध प्रदर्शन में कांग्रेस के सभी इकाई के प्रतिनिधि मुख्य रूप से शामिल थे. कांग्रेस ने बोरो कार्यालय के मुख्य गेट पर विरोध कर रहे थे. इसी दौरान कुल्टी के दो बोरो चेयरमैन रबी लाल टुडू और चैतन्य माझी ने कार्यालय में घुसने का प्रयास किया. विरोध कर रहे



कांग्रेस के नेताओं और समर्थकों ने उन्हें गेट के भीतर जाने से रोक दिया.

दोनों बोरो चेयरमैन के साथ बहस हुई.विरोध कर रहे कांग्रेसियों ने पूछा

कि जर्जर सड़क की मरम्मत की जाएगी. एक वर्ष पहले कुल्टी ब्लॉक कांग्रेस ने इसी सड़क की मरम्मती के लिए प्रदर्शन कर ज्ञापन सौंपा था. पर किसी ने ध्यान नहीं दिया. जर्जर सड़क ने जीवन को अस्त व्यस्त कर दिया है. लोगों ने दुर्गापूजा से पूर्व सड़क निर्माण की मांग की है. वही मामले को लेकर कुल्टी बोरो चेयरमैन चैतन्य माजी ने कहा की सड़क मरम्मत के लिए निगम मे 33 लाख रुपये का टेंडर हो चुका है, जल्द ही सड़क का निर्माण कार्य प्रारम्भ किया जायेगा, लगातार वर्षा होने के कारण कार्य में देरी हो रही है.



## बोकारो-गिरिडीह की खबरें

### कसमार में बिनोद बिहारी महतो प्रतिमा निर्माण समिति का गठन

“जाम से निजात दिलाना पुलिस की प्राथमिकताओं में शामिल है। कहीं भी लापरवाही पाई जाती है तो संबंधित पदाधिकारी के खिलाफ कार्रवाई तय है।

अपरकुर, रोल गोल्ड मंगलपूर, कान  
के झुमके, छोटी बाली (10.30  
ग्राम), छह चांदी की अंगुठियाँ (11.30  
ग्राम) और 7,825 रुपये नवद  
शांमिल हैं, जिनका कुल मूल्य लगभग  
1,25,000 रुपये है.

अपनीहायक उपनिरीक्षक रामकुमार  
पासवान की शिकायत पर जो अरुणी/  
मसनबाद में मिलाया संख्या 84/25,  
अधारा 303(2)/317(2) बीएसएस  
के तहत दर्ज किया गया, और जो चां  
अपनीहायक उपनिरीक्षक तारिण महतो  
को सौंपी गई. अभियुक्त ने बताया कि  
नवद 2025 में दोबो चोरी के मामले में  
अपनीहायक उपनिरीक्षक जेल जा चुका है. अनययगिगिरिडोल जेल जा चुका है. अनययगिगिरिडोल जेल जा चुका है. अनययगिगिरिडोल जेल जा चुका है.

अधिका, अरविंद कुमार राम, पंकज  
कुमार दास, रामकुमार पासवान,  
बबलुलेश कुमार, संजय कुमार,  
अपनीहायक उपनिरीक्षक तिवारी, ब्रजेश कुमार और  
अपनीहायक उपनिरीक्षक शांमिल थे.

कब्बडी, खो-खो, तीरंदाजी, वॉलीबॉल, कुश्ती, वुशु एवं ताईक्वांडो का आयोजन किया गया। 12 सितंबर को अंडर-14, अंडर-17 एवं अंडर-19 बालिका वर्ग के लिए एथलेटिक्स प्रतियोगिता, रस्सा कशरी, कब्बडी, खो-खो, तीरंदाजी, वॉलीबॉल, कुश्ती, वुशु एवं ताईक्वांडो का आयोजन किया जाएगा। 13 सितंबर को अंडर-14, अंडर-17 एवं अंडर-19 बालक वर्ग के लिए एथलेटिक्स प्रतियोगिता आयोजन किया जाएगा।

**गोमो।** गोमो विद्युत सब स्टेशन में गुरुवार को 10 एमवीए क्षमता का नया ट्रांसफार्मर स्थापित किया गया। सहायक अभियंता ने जानकारी दी कि पूर्व में खरिफ फीडर के लिए 5 एमवीए का ट्रांसफार्मर कार्यरत था, जिसे अब बदलकर 10 एमवीए क्षमता वाले ट्रांसफार्मर से प्रतिस्थापित किया गया है। उन्होंने बताया कि पावर स्प्लाई पर अधिक लोड के कारण पहले बिजली की आपूर्ति में व्यवधान उत्पन्न होता था और कई बार आपूर्ति को अन्य फीडरों से स्थानांतरित करना पड़ता था। इससे उपभोक्ताओं को अत्यधिक बिजली आपूर्ति की समस्या झेलनी पड़ती थी। नए ट्रांसफार्मर की स्थापना से खरियो फीडर को स्थायी और पर्याप्त बिजली आपूर्ति सुनिश्चित होगी, वहीं गोमो फीडर पर लोड भी कम हो जाएगा। इससे क्षेत्र में बिजली संबंधित समस्याओं में उल्लेखनीय सुधार होने की संभावना है।

बालियापुर में 35, झरिया में 53,, गोविंदपुर में 42, निरसा में 51, बाघमारा में 48 तथा तोपचानी में 29, सहित 428 दिव्यांग बच्चे चिह्नित किए गए. इन बच्चों को रांची की कुश्मि अंगी निर्माण करने वाली ऑर्टोफिशियल लिंब कॉर्पोरेशन लिमिटेड (एलिम्को) द्वारा उपकरण प्रदान किया जाएगा. वहीं शिविरो में आवश्यकतानुसार दिव्यांग बच्चों को ट्राई-साईकिल, फोल्डिंग व्हीलचोर, स्लेट के साथ ब्रेल लिपि किट, डिजिटल हीयरिंग मशीन, टी.एन.एम. किट व अन्य सहायक उपकरण प्रदान किया गया.

मजार शरीफ पर उर्स का आयोजन  
मुस्लिम कमेटी, इलाका लोयाबाद के  
तत्त्ववाधान में सभी संप्रदायों के  
सहयोग से किया जाता है। बैठक का  
संचालन चेम्बर सचिव सुनील पांडेय  
ने किया। बैठक में कालियारी प्रबंधक  
अभिषेक कुमार, मुस्लिम कमेटी  
अध्यक्ष इमियाज अंसारी, महामंत्री  
असलम मंजूरी चेम्बर अध्यक्ष  
राजकुमार महता, पूजा समिति सचिव  
विजेंद्र पासवान, जयप्रकाश  
पांडेय, मानस चटर्जी, मनोज मुखिया,  
सुरेश यादव, सिपाही चौहान, बलेश्वर  
पांडेय, निसार मंजूरी, अनवर  
मुखिया, नईम मिस्त्री, डब्लू  
जमालुद्दीन अंसारी, मो  
मानिक बनर्जी, जहांगीर अंसारी,  
राजेन्द्र पासवान, आनंद चौहान, राणा  
प्रताप चौहान सहित बड़ी संख्या में  
गणमान्य लोग मौजूद रहे।

पाठक, शिक्षिकाएं: अर्चिता,  
मिन्हा, जिया, स्वीटी, खुशी,  
नर्मता, दीपा, आकांक्षा, सोनाली,  
तन्नु, मधुमिता, शुभांका, सृष्टि,  
सना, शिल्पा आदि मौजूद थीं.















## बीफ न्यूज

## हत्या के आरोपी पति को सश्रम आजीवन कारावास और जर्माना

कोडरमा । कोडरमा की अदालत ने 16 दिसंबर 2023 को हुई पत्नी ममता सिंह की हत्या के मामले में आरोपी पति रविकान्त सिंह उर्फ सोनू सिंह को 302 आईपीसी के तहत दोषी पाते हुए सश्रम आजीवन कारावास की सजा सुनाई है. साथ ही 25,000 जुर्माना भी लगाया गया. मामला मृतक के पिता सागर सिंह द्वारा कोडरमा थाना में दर्ज कराई गई शिकायत पर आधारित था. आरोप था कि रविकान्त सिंह और ससुराल वालों ने पैसे के लालच में ममता की हत्या की थी. घटना के समय ममता के गर्दन और चेहरे पर चोट के निशान थे. लोक अभियोजक प्रवीण कुमार सिंह ने दौरी को कड़ी सजा देने का आग्रह किया. अदालत ने सभी गवाहों और साक्ष्यों के आधार पर फैसला सुनाया. आरोपी के खिलाफ कई बार मारपीट के भी मामले सामने आए थे.

## डीडीसी ने केरेडारी में मन्रेगा योजनाओं का किया निरीक्षण

केरेडारी। प्रखंड के सरलगा पंचायत अंतर्गत बड़कीटंड और सायल गांव में हजारीबाग के डिप्टी डेवलपमेंट कमिश्नर इम्तियाज अहमद ने मन्रेगा के तहत संचालित योजनाओं का निरीक्षण किया. उन्होंने बिरसा हरित आम बागवानी योजना की प्रगति का जायजा लेते हुए लाभुकों को समय पर गुड़ा खादकर पौधारोपण करने और समुचित देखरेख की हिदायत दी. कीटनाशक और ग्रोथ दवा की गुणवत्ता भी जांची गई.निरीक्षण के दौरान प्रखंड विकास पदाधिकारी विवेक कुमार, कार्यक्रम पदाधिकारी सुमन कुमार, रोजगार सेवक किशोर राम और अशिश कुमार राम, जेई अंकित कुमार, मुखिया पावती देवी, उपमुखिया जागेश्वर कुमार, समाजसेवी कुंवर प्रसाद साहू सहित कई लोग उपस्थित थे.

किसानों को मिलेगा तकनीकी प्रशिक्षण : सतीश कुमार

रामगढ़ ।रामगढ़ जिले में किसानों की आय बढ़ाने और उद्यानिकी फसलों के विकास के लिए नई योजनाएं शुरू की गई हैं. उद्यान मित्र सतीश कुमार ने बताया कि वित्तीय वर्ष 2025-26 में 25 दिवसीय माली प्रशिक्षण, मिर्चा, अदरक, कीट रहित सब्जी उत्पादन, फूलों की खेती, टिशूल्पर केला व स्ट्रबेरी, पौली हाउस समेत कई तकनीकी प्रशिक्षण और उत्पादन योजनाएं शामिल हैं. ये योजनाएं किसानों को गुणवत्ता युक्त बिचड़ा, सब्जी, फल और फूल उत्पादन में मदद करींगी. लाभ लेने के इच्छुक किसान एक सप्ताह के अंदर अपने प्रखंड के उद्यान मित्र से संपर्क कर फार्म जमा करें. उन्होंने गोला, चितरपुर, दुलमी, रामगढ़, पतरातू और मांडू प्रखंड के उद्यान मित्रों से जुड़ने का आग्रह किया है.

## दारु: अवैध विदेशी शराब की फैक्ट्री पकड़ी गई

हजारीबाग। दारू थाना क्षेत्र में झुपरा रमजाना घाट के पास एक बंद घर में अवैध विदेशी शराब बनाने की फैक्ट्री पकड़ी गई. खाली मैदान के बीचो-बीच रास्ते पर स्थित इस फैक्ट्री में भारी मात्रा में अंग्रेजी शराब के लेबल, ढक्कन, स्टीकर, रैपर, खाली बोतल और तैयार रंगीन शराब बरामद हुई हैं. पुलिस ने मौके से बोतल वंद शराब भी जब्त किया है. इस कार्रवाई से क्षेत्र में अवैध शराब के खिलाफ सख्ती का संदेश मिला है.

## मरकच्चो में पेड़ की टहनी गिरने से युवक की मौत

मरकच्चो (कोडरमा) । थाना क्षेत्र के मुर्कमनाय गांव में गुरुवार दोपहर 52 वर्षीय चंदन कुमार राय की पेड़ की टहनी गिरने से दर्दनाक मौत हो गई. चंदन राय को बगल गांव के प्रकाश साव ने पेड़ कटवाने के लिए बुलाया था. पेड़ काटते समय रस्सी का संतुलन बिगड़ने से टहनी सीधे उनके सिर पर गिर गई, जिससे वे गंभीर रूप से घायल हो गए. आनन-फानन में उन्हें सदर अस्पताल कोडरमा लाया गया, जहां चिकित्सकों ने उन्हें मृत घोषित कर दिया. घटना से मृतक के परिजन गहरे शोक में हैं.

## अलकोपी जंगल से 26 हाथियों का झुंड गांव में दखिल

विष्णुगढ़। अलपीटी पंचायत में बीती रात 26 हाथियों का झुंड गांव में घुसा गया. हाथियों ने सस्य यादव की बाउंडी तोड़ी और एक बाइक भी क्षतिग्रस्त कर दी. कहाय यादव, हरि यादव सहित कई किसानों की खड़ी धान की फसलें रौंद दी गई. इससे गांव में दहशत फैल गई और ग्रामीण रातभर भयभीत रहे. प्रभारी मुखिया विनोद रजक ने प्रांगवित परिवारों से मुलाकात कर वन विभाग से क्षतिपूर्ति दिलाने का आश्वासन दिया.

## पात्र लाभार्थियों को प्रधानमंत्री विश्वकर्मा योजना का लाभ प्रदान करना जिला प्रशासन की सर्वोच्च प्राथमिकता: डीसी

शुभम संदेश । चतरा

प्रधानमंत्री विश्वकर्मा योजना के तहत 18 पारंपरिक व्यवसायों को शामिल करते हुए 13 हजार करोड़ रुपये के बजट प्रावधान के साथ यह योजना कारीगरों और शिल्पकारों को औपचारिक पहचान देने एवं आर्थिक सहायता प्रदान करने का प्रयास है. योजना के अंतर्गत लाभार्थियों को प्रमाण पत्र और पहचान पत्र जारी किए जाएंगे. पहले चरण में एक लाख रुपये और दूसरे चरण में दो लाख रुपये तक का ऋा मात्र पांच प्रतिशत व्याज दर पर उपलब्ध कराया जाएगा. यह जानकारी मिनरल फाउंडेशन हॉल, चतरा में आयोजित कार्यशाला के दौरान दी गई.



कार्यशाला का आयोजन एमएसएमई विकास कार्यालय, रांची और मुख्यमंत्री लघु एवं कुटीर उद्योग विकास बोर्ड, चतरा के संयुक्त तत्वावधान में हुआ. कार्यक्रम का उद्घाटन उपायुक्त कीर्तिश्री ने दीप प्रज्वलित कर किया. इस अवसर पर

उप विकास आयुक्त अमरेंद्र कुमार सिन्हा, राज्य स्तरीय बैंकर्स समिति रांची के उप महाप्रबंधक शशतोष कुमार सिन्हा, कौशल विकास एवं उद्यमिता विभाग के क्षेत्रीय निदेशक विनोद कुमार दुबे, एमएसएमई रांची के संयुक्त निदेशक इंद्रजीत यादव

तथा सहायक निदेशक सुरेंद्र शर्मा उपस्थित थे. कार्यशाला में प्रधानमंत्री विश्वकर्मा योजना की रूपरेखा, उद्देश्य, लाभ, कौशल विकास प्रशिक्षण, टूलकिट वितरण, डिजिटल लेनदेन प्रोत्साहन एवं विपणन सहायता की जानकारी दी गई. यह योजना विशेष रूप से बड़ई, नाव निर्माता, हथियार निर्माता, लोहार, ताला बनाने वाले, सुनार, कुम्हार, मोची, राजमिस्त्री, टोकरी-चटाई-झाड़ी निर्माता, पारंपरिक गुड़िया-खिलौना निर्माता, नाई, धोबी, दर्जी, मछली जाल बनाने वाले जैसे कारीगरों के लिए लक्षित है, ताकि वे अपने कौशल को बढ़ा सकें और बेहतर रोजगार पा सकें. तकनीकी सत्र में जिला अग्रणी

प्रबंधक द्वारा वित्तीय साक्षरता, डिजिटल साक्षरता और विक्रय रणनीति पर प्रशिक्षण दिया गया. सहायक निदेशक सुरेंद्र शर्मा ने एमएसएमई योजना की विस्तृत जानकारी दी, जबकि जिला उद्यमी समन्वयक हेमंत केशरी ने प्रधानमंत्री विश्वकर्मा योजना से संबंधित विवरण साझा किया. उपायुक्त कीर्तिश्री ने कारीगरों से बातचीत कर उनकी समस्याएं सुनी और कहा कि पात्र लाभार्थियों को योजना का लाभ पहुंचाना जिला प्रशासन की सर्वोच्च प्राथमिकता है. कार्यक्रम में सभी प्रखंड उद्यमी समन्वयक, ईओडीबी प्रबंधक शुभाशीष कुमार सहित सैकड़ों कारीगर एवं हस्तशिल्पी मौजूद थे.

## चौपारण में दो होटलों पर छापेमारी देह व्यापार के आरोप में संचालक गिरफ्तार

चौपारण (हजारीबाग) । देह व्यापार की गुप्त सूचना पर पुलिस ने बुधवार को बड़ी कार्रवाई करते हुए चौपारण थाना क्षेत्र के दो होटलों स्वर्ण पैलेस और परिराज रेजेंसी पर छापेमारी की. दोनों होटलों से युवक-युवती संदिग्ध हालत में मिले, साथ ही होटल रजिस्टर में आगंतुकों की जानकारी दर्ज नहीं थी. पुलिस ने आपत्तिजनक सामग्री भी जब्त की. कार्रवाई में स्वर्ण पैलेस के मालिक राजबल्लभ सिंह और परिराज रेजेंसी के संचालक विवेक कुमार पासवान को गिरफ्तार किया गया. दोनों पर अनैतिक व्यापार निवारण अधिनियम समेत विभिन्न धाराओं में मामला दर्ज कर न्यायिक हिरासत में भेजा गया है. पुलिस अन्य संलिप्तों की भी तलाश कर रही है.

## शैक्षणिक संस्थानों से 8 सोलर पैनल चोरी, छात्रों को पानी की समस्या

हटरगंज (चतरा) । हटरगंज थाना क्षेत्र में चोरों का आतंक लगातार बढ़ता जा रहा है. बीते पांच दिनों में प्राथमिक विद्यालय फसियारीटांड, आंगनबाड़ी केंद्र उरली (कोड 16) और उत्कर्मित विद्यालय जिहलुशिया से कुल 8 सोलर पैनल चोरी हो चुके हैं.

## उपायुक्त ने की जिला स्वास्थ्य समिति की बैठक, दिए आवश्यक दिशा-निर्देश

उपलब्ध सभी मेडिकल उपकरणों का पूर्ण उपयोग सुनिश्चित किया जाए : उपायुक्त

शुभम संदेश । हजारीबाग

उपायुक्त शशि प्रकाश सिंह की अध्यक्षता में गुरुवार को समाहरणालय सभाकक्ष में जिला स्वास्थ्य समिति की समीक्षा बैठक आयोजित हुई. बैठक में स्वास्थ्य विभाग द्वारा संचालित योजनाओं और नियमित सेवाओं की समीक्षा की गई. उपायुक्त ने सभी एमओआईसी को निर्देशित किया कि प्राथमिक स्वास्थ्य केंद्रों में उपलब्ध मेडिकल उपकरणों का पूर्ण उपयोग सुनिश्चित करें और एम्बुलेंस संचालन को संचारू बनाएं रखें. उपायुक्त ने रात्रि ड्यूटी में डॉक्टरों और स्वास्थ्य कर्मियों की नियमित उपस्थिति की जांच करने और रोस्टर में गड़बड़ी से बचने के निर्देश दिए. उन्होंने आयुष्मान कार्ड निर्माण में तेजी लाने और स्कूलों में बच्चों की स्वास्थ्य जांच पर ध्यान देने की



बात कही. साथ ही सभी एमओआईसी को साप्ताहिक समीक्षा बैठक आयोजित करने के निर्देश भी दिए. गर्भवती महिलाओं की समय पर प्रसव पूर्व जांच, संस्थागत प्रसव को प्रोत्साहन और स्वास्थ्य केंद्रों की सुविधाओं के बेहतर संचालन पर बल दिया गया.

टीबी और एचआईवी मरीजों की निगरानी के लिए सहिया प्रणाली के प्रभावी उपयोग पर जोर दिया गया. सिविल सर्जन को टीबी मरीजों पर साप्ताहिक समीक्षा का निर्देश दिया गया.

एमडीए कार्यक्रम के अंतर्गत फाइलेरिया प्रभावित क्षेत्रों में दवा

वितरण की विशेष समीक्षा हुई. उपायुक्त ने सभी स्वास्थ्य कर्मियों, चिकित्सकों, नर्सों और एएनएम को जिम्मेदारीपूर्वक कार्य करने की हिदायत दी. अंत में उन्होंने स्पष्ट चेतावनी दी कि लापरवाही बरतने वाले कर्मियों की पहचान कर उनके विरुद्ध सख्त कार्रवाई की जाएगी.

## कोल ट्रांसपोर्टिंग वाहनों से केरेडारी-टंडवा सड़क की हालत हुई बदतर



शुभम संदेश । केरेडारी

केरेडारी-टंडवा मुख्य मार्ग पर मसुरिया नदी फोरलेन बायपास, तीनमुहान मोड़ और चंद्र पुल के पास सड़क की हालत अत्यंत जर्जर हो चुकी है. पीएनएम, ओसेल और जिआरएल कंपनियों के कोयला ढुलाई वाले सैकड़ों हाइवा वाहनों के कारण सड़क पर डेढ़ से दो फीट तक गहरे गड्ढे बन गए हैं. इन गड्ढों के कारण रोज बाइक, साइकिल

और पैदल यात्रियों को दुर्घटनाओं का शिकार होना पड़ रहा है. स्थानीय होटल संचालक उमेश साव ने बताया कि कोल कंपनियां करोड़ों का मुनाफा कमा रही हैं, लेकिन मूलभूत सुविधाओं से निवेश नहीं कर रहे. गंभिर शिकायतों के बावजूद कंपनियां सिर्फ डस्ट डालकर खानापूर्ति कर रही हैं. अगर शीघ्र मरम्मत नहीं की गई, तो लोग आंदोलन करने को विवश होंगे.

## फर्जी एसीबी अफसर बनकर कर रहे थे वसूली, चार आरोपी गिरफ्तार हुए

स्कॉर्पियो, नकली आईडी और नकद बरामद, पुलिस कर रही है जांच



शुभम संदेश । हजारीबाग

हजारीबाग पुलिस ने बड़ी कार्रवाई करते हुए कटकमसांडी थाना क्षेत्र के डांडो खुद गांव से चार फर्जी एंटी करप्शन एंड क्राइम ब्यूरो अधिकारियों को गिरफ्तार किया है. ये आरोपी खुद को सरकारी अफसर बताकर मेडिकल स्टोर संचालकों से छापेमारी का डर दिखाकर दस-दस हजार रुपये की अवैध वसूली कर रहे थे

9 सितंबर की शाम ग्रामीणों को शक हुआ तो उन्होंने आरोपियों ने

स्कॉर्पियो गाड़ी रोककर पुलिस को सूचना दी. पुलिस ने तत्काल कार्रवाई करते हुए चारों को पकड़ा और पूछताछ में फर्जीबाई की पुष्टि हुई. सभी आरोपी फॉर्मल ड्रेस, गले में नकली आईडी कार्ड और पुलिस जैसी लाल जूतियों में थे. गाड़ी पर “एंटी करप्शन ब्यूरो” लिखा फर्जी बोर्ड भी लगा था. मौके से स्कॉर्पियो वाहन, चार नकली आईडी कार्ड, फर्जी बोर्ड, चार जोड़ी पुलिस जूते, एक मुहर और 2500 नकद जब्त किए गए. आरोपियों ने

पूछताछ में स्वीकार किया कि वे नकली पहचान और वाहन पर फर्जी बोर्ड लगाकर मेडिकल दुकानों से वसूली करते थे. गिरफ्तार आरोपियों में नंदुवीर राम, महेश कुमार पासवान, अयोध्या नारायण पासवान, धनेश्वर राम शामिल हैं. हजारीबाग के अपर पुलिस अधीक्षक अनित कुमार ने बताया कि सभी के खिलाफ प्राथमिकी दर्ज कर न्यायिक हिरासत में जेल भेज दिया गया है. मामले की आगे जांच जारी है.

लावालौंग : न्याय के लिए 35 दिनों से थाने का चक्कर लगा रहा एक परिवार

विनोद यादव । चतरा

चतरा जिले के लावालौंग थाना क्षेत्र में एक पीड़ित परिवार पिछले 35 दिनों से लगातार थाना का चक्कर काट रहा है, लेकिन अभी तक पुलिस द्वारा कोई कार्रवाई नहीं की गई है. पीड़िता के ससुर सुरेश पांडेय और पति राजू पांडेय ने बताया कि गांव के ही अनिल यादव ने उनकी बहू के साथ दुष्कर्म करने का प्रयास किया था. इसके बाद उन्होंने छह अगस्त को लावालौंग थाना में आवेदन दिया था. इसके बावजूद थाना प्रभारी प्रशांत मिश्रा द्वारा कोई कार्रवाई नहीं की गई और ना ही एफआईआर दर्ज की गई. पीड़ित परिवार ने चतरा पुलिस अधीक्षक से मिलकर कार्रवाई का आश्वासन प्राप्त किया, लेकिन अभी तक कोई कार्रवाई नहीं हुई है. आरोपी अनिल यादव पीड़ित परिवार को व्हाट्सएप मैसेज के माध्यम से धमकी दे रहा है और पीड़िता के साथ अप्रद फोटो बनाकर व्हाट्सएप स्टेटस में लगा रहा है. पीड़ित परिवार ने पुलिस से शीघ्र कार्रवाई करने की मांग की है और

चेतावनी दी है कि अगर पुलिस मामले में शीघ्र कार्रवाई नहीं करती है तो वे लावालौंग थाना या चतरा पुलिस अधीक्षक के कार्यालय के समक्ष धरना पर बैठ जाएंगे. इस मामले में थाना प्रभारी ने कहा कि अनिल यादव के ऊपर आईटी एक्ट का मामला दर्ज किया गया है और आरोपी को तीन नोटिस भेजा जाएगा. पीड़ित परिवार का कहना है कि पुलिस की इस लापरवाही के कारण वे अपने जीवन को लेकर चिंतित हैं और उन्हें न्याय की आस है. पीड़ित परिवार ने पुलिस प्रशासन से मांग की है कि आरोपी के खिलाफ कड़ी कार्रवाई की जाए और उन्हें न्याय दिलाया जाए. इस मामले में पुलिस की अधीक्षक से मिलकर कार्रवाई का आश्चर्य क्यों पुलिस ने इतने दिनों तक कोई कार्रवाई नहीं की. पीड़ित परिवार की शिकायत के बावजूद भी पुलिस ने एफआईआर दर्ज करने में इतना समय क्यों लगाया. अब देखना यह है कि आखिर क्यों पुलिस ने इतने दिनों तक कोई कार्रवाई नहीं की. पीड़ित परिवार का कहना है और पीड़ित परिवार को न्याय मिलाता है या नहीं.

## एक नजर

## आश्रम टोला में संध्या चौपाल आयोजित

साहिबगंज (सकरीगली) । साहिबगंज सदर प्रखंड के अंतर्गत सकरीगली स्थित समदा सीज आश्रम टोला में बीते शाम को डॉ. रामदेव पासवान (सिविल सर्जन, साहिबगंज) के नेतृत्व में एक संध्या चौपाल का आयोजन किया गया. इस चौपाल में एलईडी वैन के माध्यम से ग्रामीणों को विभिन्न स्वास्थ्य विषयों, जैसे- कालाजार, मलेरिया, फाइलेरिया, डेंगू, नियमित टीकाकरण, एनीमिया मुक्त भारत, परिवार नियोजन और कीटनाशी छिड़काव (आईआरएस) के बारे में जागरूक किया गया. इसके अलावा, विभिन्न गांवों से आए लोगों की बीपी, शगर, सिकल सेल एनीमिया, मलेरिया, कालाजार, फाइलेरिया, यक्ष्मा, एचआईवी और अन्य बीमारियों की जांच की गई और मौके पर ही दवाइयां भी वितरित की गईं. साथ ही, वहां आभा काई और आयुष्मान कार्ड भी बनाए गए. इस चौपाल में डॉ. सती बाबू, संदीप कुमार, मनोज कुमार, दिनेश मरांडी, रंजीत कुमार, विनोद कुमार, अजय केशरी और अन्य कई स्वास्थ्यकर्मी मौजूद थे.

## 15वीं इंडोर स्पोर्ट्स प्रतियोगिता का उद्घाटन

दुमका । दुमका जिला खेलकूद संघ द्वारा आयोजित 15वीं इंडोर स्पोर्ट्स प्रतियोगिता 2025 का शुभारंभ गुरुवार को इंडोर स्टेडियम में हुआ. इस आयोजन के मुख्य अतिथि विधायक बसंत सोरेन थे, जिन्होंने प्रतियोगिता का उद्घाटन किया. अपने संबोधन में विधायक ने खिलाड़ियों को शुभकामनाएं देते हुए कहा कि खेल जीवन का एक महत्वपूर्ण हिस्सा है, जो न केवल शरीर को, बल्कि मन की भी स्वस्थ और मजबूत बनाता है. कार्यक्रम का स्वागत भाषण और मंच संचालन जिला खेलकूद संघ के सचिव उमाशंकर चौबे ने किया. यह प्रतियोगिता चार दिनों तक चलेगी, जिसका समापन समारोह 14 सितंबर को होगा. इस प्रतियोगिता में शतरंज, कैरम बोर्ड, बैडमिंटन, ताइक्वांडो, पावर लिफ्टिंग और बास्केटबॉल जैसे खेलों का आयोजन किया जाएगा. उद्घाटन समारोह में विशिष्ट अतिथियों के रूप में कार्यपालक अभियंता विद्युत अमिताभ बच्चन सोरेन, जिला खेल पदाधिकारी तुषान पोद्दार और एनसीसी के कर्माडिग ऑफिसर कर्नल अनिल उपस्थित थे. इसके अलावा, सम्मानित अतिथि के तौर पर ब्रेन्यूस मरांडी, शिबा बास्की और मोहम्मद सलाम भी मौजूद थे. सभी खेलों के संयोजन का कार्य निमाई कांत झा कर रहे हैं. विभिन्न खेलों के सफल संचालन के लिए घनश्याम प्रसाद साह (शतरंज), विकास झा व चंदन कुमार (कैरम बोर्ड), दीपक झा (बैडमिंटन), रिमता आनंद (ताइक्वांडो), जयम शर्मा (कराटे), विकास कुमार व संजीव कुमार (पावर लिफ्टिंग) और दारुद अली (बास्केटबॉल) उपस्थित थे. इस कार्यक्रम को सफल बनाने में अरविंद साह, शिशिर घोष, दिनेश मंडल, मधुसूदन मुर्मु, आकाश मंडल, हरिलाल प्रसाद, प्रकाश कुमार, विशाल मरांडी, कोमल कुमारी और जिला खेलकूद संघ के अन्य सदस्यों ने सक्रिय रूप से योगदान दिया.

## गणेश प्रसाद वर्णी की 152वीं जयंती मनी

डुमरी (गिरीडीह) । महान शिक्षाविद अजानबाहु क्षुल्लक गणेश प्रसाद वर्णी की 152वीं जयंती गुरुवार को पीएनडी जैन उच्च विद्यालय में धूमधाम से मनाई गई. विद्यालय के प्रधानाध्यापक सुनील कुमार जैन ने बताया कि प्रखंड 6-30 बजे विद्यालय प्रांगण से वर्णी बाबा की स्मृति में एक प्रभात फेरी निकाली गई. इसमें पीएनडी जैन उच्च विद्यालय और पारसनाथ दिगंबर जैन मध्य विद्यालय के शिक्षक, शिक्षिकाएं और छात्र-छात्राएं शामिल हुए. प्रभात फेरी विद्यालय प्रांगण से शुरू होकर पारसनाथ स्टेशन, अहिंसा केंद्र, शिवाजी नगर से होते हुए पासनाथ विद्यालय पहुंची. फेरी के दौरान छात्रों ने वर्णी बाबा अमर रहे, वर्णी बाबा हमारी प्रेरणा, जब तक सूरज-चौंद रहेगा, वर्णी बाबा का नाम रहेगा जैसे नारे लगाकर इसी बाबा के लोको को वर्णी बाबा की शिक्षा के क्षेत्र में योगदान से अवगत कराया. कार्यक्रम में रूपलाल प्रसाद मंडल, सुब्रत कुमार सामंत, दयानंद कुमार, वैभव रानी, अंकित कुमार, राजेश ठाकुर, अशोक कुमार, मनोरमा मेहता, मृणमयी सहित अन्य लोग उपस्थित थे.

## गावां में इनीस का दूसरा प्रखंड सम्मेलन संपन्न अखिलेश यादव अध्यक्ष और आनंदी यादव बने सचिव

गावां (गिरिडीह) । गावां में गुरुवार को इंकलाबी नौजवान सभा (इनीस) का दूसरा प्रखंड सम्मेलन सफलतापूर्वक संपन्न हुआ. इस सम्मेलन में सर्वसम्मति से अखिलेश यादव को इनीस का प्रखंड अध्यक्ष और आनंदी यादव को सचिव चुना गया. सम्मेलन का उद्घाटन पूर्व विधायक राजकुमार यादव ने किया, जिन्होंने कार्यक्रम की सफलता के लिए इनीस के सदस्यों को बधाई दी. उन्होंने अपने संबोधन में कहा कि यह सम्मेलन ऐसे समय में हो रहा है जब देश में फांसीवादी हमले बढ़ रहे हैं और नौजवानों के अधिकारों पर हमला हो रहा है. उन्होंने मांदी सरकार पर दो करोड़ रोजगार का वादा पुरा न करने और लाखों सरकारी पदों को खाली रखने का आरोप लगाया. इनीस के जिलाध्यक्ष सोनू पांडेय ने कहा कि संगठन सांप्रदायिक हिंसा के खिलाफ लड़ने के लिए प्रतिबद्ध है. उन्होंने बताया कि इनीस गांव-गांव में नौजवानों को संगठित करके अपराध और प्रशासनिक कुच्यवस्था के खिलाफ लड़ाई लड़ेगा. कार्यक्रम को माले नेता नागेश्वर यादव, जमुआ के मो. अगसर अली, गावां प्रखंड सचिव सकलदेव यादव, अखिलेश यादव और अन्य कई लोगों ने भी संबोधित किया. इस अवसर पर इनीस के गणेश यादव सहित दर्जनों कार्यकर्ता मौजूद थे.

## गावां में दुर्गापूजा की तैयारी को लेकर बैठक

गावां (गिरिडीह) । आगामी दुर्गा पूजा की तैयारियों के संबंध में गुरुवार को गावां के काली मंडा प्रांगण में एक बैठक का आयोजन किया गया. इसकी अध्यक्षता कमेटी के अध्यक्ष टिकैत भवानी सिंह ने की. बैठक में शादीय निराकरी के दौरान पूजा की व्यवस्था, प्रसिमा निर्माण और मेले में शांति व सुव्यवस्था बनाए रखने पर विस्तार से चर्चा की गई. यह भी तय किया गया कि पूजा के दौरान धूप, बत्ती और दीपक जैसी चीजों को सुरक्षित स्थान पर रखा जाए, ताकि आगजनी जैसी घटनाओं से बचा जा सके. इसके अलावा, शादी-विवाह जैसे कार्यक्रमों में भी दीपक सुरक्षित जगह पर जलाते पर चर्चा हुई. सर्व सम्मति से एक नई कमेटी का गठन किया गया, जिसमें टिकैत भवानी सिंह को अध्यक्ष, मुन्ना सिंह को कार्यकारी अध्यक्ष और अमित बरसवाल को सचिव चुना गया. पवन कुमार चौधरी, रंजीत राम, बबलू साहा, जयप्रकाश राम, और कन्हौड़ राम को उपाध्यक्ष बनाया गया. सतीश रंजन और विकास जॉनी को मीडिया प्रभारी की जिम्मेदारी दी गई. इस बैठक में कई ग्रामीण मौजूद थे और यह भी तय किया गया कि अगली बैठक रविवार को होगी.

## राज्यपाल ने दो पुस्तकों का किया लोकार्पण

कसमार (बोकारो) । झारखंड के राज्यपाल संतोष कुमार गंगवार ने गुरुवार को राजभवन में बोकारो के वरिष्ठ पत्रकार और लेखक दीपक सवाल की दो नई पुस्तकों, 'बोकारो दर्शन' और 'डॉ. एके झा का धरा गगन सिद्धांत' का लोकार्पण किया. इस दौरान लेखक के साथ-साथ पूर्व विधायक डॉ. लंबोदर महतो, हाईकोर्ट के अधिवक्ता सुजीत कुमार और अन्य गणमान्य व्यक्ति मौजूद थे. राज्यपाल ने दोनों पुस्तकों की सराहना करते हुए लेखक को शुभकामनाएं दीं. लेखक दीपक सवाल ने राज्यपाल से 'धरा गगन सिद्धांत' को विश्वविद्यालयों के पाठ्यक्रम में शामिल करने का आग्रह किया. बोकारो दर्शन पुस्तक में बोकारो जिले के 93 महत्वपूर्ण स्थलों का विस्तृत उल्लेख है, जिनमें प्राकृतिक, सामाजिक, धार्मिक और ऐतिहासिक स्थल शामिल हैं. डॉ. एके झा का धरा गगन सिद्धांत प्रसिद्ध मौसम विज्ञानी स्वर्गीय डॉ. एके झा की धरोहर है. यह पुस्तक पारंपरिक ज्ञान और आधुनिक विज्ञान का सुंदर समन्वय करते हुए, प्रकृति और मौसम विज्ञान को सरल भाषा में समझाती है. लेखक ने केंद्र और राज्य सरकारों से इस सिद्धांत को व्यापक स्तर पर प्रसारित करने का आग्रह किया, ताकि यह जनहित में अधिक लाभकारी हो सके. डॉ. लंबोदर महतो ने दीपक सवाल की लेखन शैली की प्रशंसा करते हुए कहा कि उनकी पुस्तकें ज्ञान का भंडार होने के साथ-साथ समाज और संस्कृति का जीवंत दस्तावेज भी हैं.

कैलाश रजवार और दिशोम गुरु की लगेगी आदमकद प्रतिमा : मंत्री

कसमार (बोकारो) । सामंतवादी और महाजनी शोषण के खिलाफ संघर्ष करने वाले शहीद कैलाश रजवार का 45वां शहादत दिवस कसमार के बाजारटांडी स्थित स्मारक स्थल के सामने मनाया गया. श्रद्धांजलि सभा को संबोधित करते हुए पंचजन एवं स्वच्छता तथा उत्पाद एवं मद्य निषेध मंत्री योगेंद्र प्रसाद महतो ने घोषणा की कि शहीद कैलाश रजवार की आदमकद प्रतिमा जल्द ही स्थापित की जाएगी. उन्होंने झारखंड मुक्ति मोर्चा प्रखंड कमेटी के कार्यकर्ताओं को इसके लिए उपयुक्त जगह चुनने का निर्देश दिया. मंत्री ने यह भी कहा कि दिशोम यु्ग शिबू सोरेन की भी एक आदमकद प्रतिमा कसमार में लगाई जाएगी. इससे पहले, सैकड़ों कार्यकर्ता शहीद कैलाश रजवार के पैतृक आवास से जुलूस निकालकर सभा स्थल पहुंचे. सभा को पूर्व विधायक बबीता देवी, प्रमुख निगोती कुमारी, जिला सचिव मुकेश कुमार महतो सहित कई अन्य नेताओं ने संबोधित किया. कार्यक्रम की अध्यक्षता दिलीप हेंब्रम ने की और संचालन सोबल अंसारी ने किया. इस मौके पर शहीद कैलाश रजवार की विधवा शांति देवी, उनके पुत्र सिकंदर कपरदास सहित कई कार्यकर्ता मौजूद थे.



प्रधानमंत्री मोदी ने मोहन भागवत को 75वें जन्मदिन पर दी शुभकामनाएं

नई दिल्ली । प्रधानमंत्री नरेन्द्र मोदी ने गुरुवार को राष्ट्रीय स्वयंसेवक संघ के सरसचंचालक डॉ. मोहन भागवत को उनके 75वें जन्मदिन पर शुभकामनाएं दीं और उन्हें राष्ट्र निर्माण में रत 'पारसमणि' बताते हुए कहा कि डॉ भागवत ने वसुधैव कुटुम्बकम के मंत्र पर चलते हुए समाज को संगठित करने, समता-समरसता और बंधुत्व की भावना को सशक्त करने में अपना पूरा जीवन समर्पित कर दिया. प्रधानमंत्री ने सोशल मीडिया प्लेटफ़ार्म 'एक्स' पर जारी अपने संदेश में कहा कि मोहन भागवत जी ने "वसुधैव कुटुम्बकम् के मंत्र से प्रेरित होकर समता, समरसता और बंधुत्व की भावना को सशक्त करने में अपना पूरा जीवन समर्पित किया है.

पंजाब के 92 श्रद्धालु नेपाल में सीमा पर फंसे, लगाई मदद की गुहार

चंडीगढ़ । पंजाब से नेपाल यात्रा पर गए 92 श्रद्धालुओं का जत्था वहां फंस गया है. नेपाल में हिंसक घटनाओं के बीच पंजाब सरकार ने इन यात्रियों की वापसी के लिए केंद्र व नेपाल सरकार से संपर्क किया है. माना जा रहा है कि गुरुवार देरशााम या शुक्रवार तक पंजाब के यह श्रद्धालु भारतीय सीमा में प्रवेश कर सकते हैं. जानकारी के अनुसार श्रद्धालुओं का एक यह जत्था अमृतसर से 3 सितंबर को रवाना होकर 5 सितंबर को बॉर्डर पार कर जनकपुर धाम पहुंचा था. वहां से 6 सितंबर को काठमांडू और उसके बाद पोखरा गया. श्रद्धालुओं के भ्रमण के दौरान 8 सितंबर से नेपाल में हालात अचानक खराब होने शुरू हो गए. इसके बाद जत्था लगातार सुरक्षित वापसी का रास्ता तलाशता रहा है. नेपाल में बिगड़े हालात के बीच जत्थे ने सुरक्षा को ध्यान में रखते हुए रात के समय सफर करने का निर्णय लिया.

दिल्ली में भविष्यनिधि आयुक्त डेढ़ लाख की रिश्वत लेते गिरफ्तार हुए

नई दिल्ली । केंद्रीय अन्वेषण ब्यूरो (सीबीआई) ने कर्मचारी भविष्य निधि संगठन (ईपीएफओ), दिल्ली (पश्चिम) के क्षेत्रीय भविष्य निधि आयुक्त जगदीश तांबे को 1.5 लाख रुपये की रिश्वत लेते रहे हाथों गिरफ्तार किया. यह कार्रवाई एक शिकायत के आधार पर की गई, जिसमें आरोप था कि तांबे ने शिकायतकर्ता के खिलाफ आरडीए (क्षति मुआवजा कार्यवाही) को निपटाने के लिए रिश्वत की मांगी थी. सीबीआई के मुताबिक, 9 सितंबर को जगदीश तांबे के खिलाफ मामला दर्ज किया गया. शिकायतकर्ता ने आरोप लगाया कि तांबे ने आरडीए कार्यवाही को पक्ष में करने के लिए 3 लाख रुपये की रिश्वत मांगी थी. बातचीत के बाद तांबे ने 1.5 लाख की रिश्वत स्वीकार करने पर सहमति जताई.

धोखाधड़ी व जालसाजी मामले में वांछित मुनव्वर का कुवेत से प्रत्यर्पण


नई दिल्ली । सीबीआई ने इंटरपोल चैनलों के माध्यम से वांछित भागड़े मुनव्वर खान का कुवेत से प्रत्यर्पण कराया. वह बैंक ऑफ बड़ौदा से धोखाधड़ी और जालसाजी के मामले में वांछित था. सीबीआई की तर्फ से दी गई जानकारी के मुताबिक खान को गुरुवार को कुवेत पुलिस की टीम की निगरानी में हैदराबाद के राजिव गांधी अंतरराष्ट्रीय हवाई अड्डे पर लाया गया, जहां सीबीआई की विशेष अपराध शाखा, चेन्नई की टीम ने उसे हिरासत में लिया. मुनव्वर खान पर साल 2011 में केस में अपराधिक साजिश, धोखाधड़ी और जालसाजी का आरोप है. वह दूसरे आरोपितों के साथ मिलकर बैंक ऑफ बड़ौदा को चूना लगाने के बाद कुवेत भाग गया था.

अन्नाद्रमुक-भाजपा गठबंधन में कोई दरार नहीं : नैनार नागेंद्रन

मदुरै । तमिलनाडु भाजपा के अध्यक्ष नैनार नागेंद्रन ने कहा है कि अन्नाद्रमुक-भाजपा गठबंधन में कोई दरार नहीं है. उन्होंने अन्नाद्रमुक को कमजोर और नष्ट करने के प्रयास के आरोपों का खंडन करते हुए कहा कि राज्य में अखिल भारतीय अन्ना द्रविड़ मुनेत्र कडगम मजबूत है. चेन्नई से मदुरै पहुंचे भाजपा प्रदेश अध्यक्ष नैनार नागेंद्रन ने गुरुवार को पत्रकारों से बातचीत में कहा कि अन्नाद्रमुक के नेता एडम्पादी पलानीस्वामी जहां भी प्रचार करते हैं, उनका उत्साह के साथ स्वागत किया जाता है. उन्होंने कहा कि अन्नाद्रमुक-भाजपा के रिश्ते अच्छे हैं. पूर्व मंत्री केए सेनगोठैयन द्वारा हाल ही में नई दिल्ली में केंद्रीय गृह मंत्री से मुलाकात के सवाल पर नागेंद्रन ने कहा कि मुझे अन्नाद्रमुक के पूर्व मंत्री सेनेगोठैयन की दिल्ली में केंद्रीय गृह मंत्री अमित शाह से मुलाकात की जानकारी नहीं है.

कश्मीर से दिल्ली तक सेब पहुंचाने के लिए 13 से चलेगी पार्सल ट्रेन

नई दिल्ली । जम्मू-कश्मीर के सेब उत्पादकों को देश के बड़े बाजारों से सीधा जोड़ने के लिए भारतीय रेलवे ने बड़ा कदम उठाया है. बडगाम और दिल्ली के आदर्श नगर स्टेशन के बीच 13 सितंबर से दैनिक पार्सल ट्रेन की सेवा शुरू होगी. रेल मंत्री अश्विनी वैष्णव ने गुरुवार को सोशल मीडिया मंच 'एक्स' पर जानकारी दी कि इस पहल से कश्मीर घाटी के किसानों और बागवानों को अपने उत्पाद जल्दी और सुरक्षित तरीके से बाजार तक पहुंचाने में मदद मिलेगी. उन्होंने कहा, कश्मीर के सेब उत्पादकों को सशक्त बनाने की दिशा में रेलवे अहम कदम उठा रहा है. जम्मू-श्रीनगर रेललाइन शुरू होने से घाटी की कनेक्टिविटी बेहतर हुई है और अब बडगाम से दिल्ली तक रोजाना समथबद्ध पार्सल ट्रेन चलाई जाएगी.



काशी में मिले सम्मान से अभिभूत रामगुलाम ने जताया मोदी का आभार, पीएम बोले-

भारत-मॉरीशस केवल साझेदार नहीं, बल्कि एक संयुक्त परिवार है

एजेंसी । वाराणसी

उत्तर प्रदेश की सांस्कृतिक और आध्यात्मिक राजधानी वाराणसी (काशी) गुरुवार को एक ऐतिहासिक कूटनीतिक अवसर की साक्षी बनी, जब भारत और मॉरीशस के प्रधानमंत्रियों के बीच द्विपक्षीय वार्ता आयोजित हुई. नदेसर स्थित होटल ताज में कड़ी सुरक्षा व्यवस्था के बीच हुई इस उच्चस्तरीय बैठक में प्रधानमंत्री नरेन्द्र मोदी और मॉरीशस के प्रधानमंत्री डॉ. नवीनचंद्र रामगुलाम ने सकारात्मक और सौहार्दपूर्ण वातावरण में कई अहम मुद्दों पर चर्चा की.

वार्ता से पहले प्रधानमंत्री नरेन्द्र मोदी ने मॉरीशस के प्रधानमंत्री डॉ. नवीनचंद्र रामगुलाम का गर्मजोशी से स्वागत किया और गले मिले. इसके बाद प्रधानमंत्री नरेन्द्र मोदी और मॉरीशस के प्रधानमंत्री डॉ. नवीनचंद्र रामगुलाम की उपस्थिति में भारत और मॉरीशस के बीच समझौता ज्ञापन पर हस्ताक्षर किए गए. बैठक में प्रधानमंत्री मोदी ने चांगोस समुद्री संरक्षित क्षेत्र का जिक्र कर इसके लिए बधाई दी.



इस दौरान प्रधानमंत्री मोदी ने कहा कि भारत और मॉरीशस केवल साझेदार नहीं, बल्कि एक परिवार हैं. 'पड़ोसी प्रथम' की हमारी नीति में मॉरीशस प्रथम स्तंभ है. उन्होंने कहा कि भारत हमेशा उपनिवेशवाद से मुक्ति और मॉरीशस की संप्रभुता का समर्थन करता आया है और इसमें मॉरीशस के साथ मजबूती से खड़ा रहा है. प्रधानमंत्री ने कहा कि भारत के बाहर पहला जन औपधि केंद्र अब मॉरीशस में स्थापित किया गया है. भारत मॉरीशस में 500 बिस्तरो

वाले आयुष उत्कृष्टता केंद्र सर शिवसागर रामगुलाम राष्ट्रीय (एसएसआरएन) अस्पताल और पशु चिकित्सा स्कूल और पशु अस्पताल के निर्माण में सहायता करेगा.

पिछले साल मॉरीशस में यूपीआई और रूपे कार्ड की शुरुआत हुई थी : प्रधानमंत्री मोदी ने कहा कि मां गंगा के प्रवाह के साथ काशी मॉरीशस को समृद्ध करता रहा है. वहां के दोस्तों का काशी में स्वागत औपचारिक नहीं आत्मिक मिलन है. प्रधानमंत्री नरेन्द्र मोदी ने कहा कि पिछले साल मॉरीशस में यूपीआई और रूपे कार्ड की शुरुआत हुई थी. अब हम स्थानीय करंसी में व्यापार को सुक्ष्म करने की दिशा में काम करेंगे. भारत के आईआईटी मद्रास और इंडियन इंस्टिट्यूट ऑफ प्लॉटेशन मैनेजमेंट ने यूनिवर्सिटी ऑफ मॉरीशस के साथ समझौते संपन्न किए हैं. ये समझौते रिसर्च, शिक्षा और इनोवेशन में आपसी साझेदारी को नए फलक पर ले जाएंगे. मॉरीशस के प्रधानमंत्री को धरोसा देते हुए भारतीय प्रधानमंत्री ने कहा कि प्रो. ओयन, सिक्योर, स्थिर और समृद्ध हिंद महासागर

हमारी साझा प्रार्थमिकता है. मॉरीशस के प्रमुख आर्थिक क्षेत्र की सुरक्षा और समुद्री क्षमता को मजबूत करने के लिए भारत पूरी तरह प्रतिबद्ध है. इस वर्ष हम सर शिवसागर रामगुलाम जी की 125वीं जयंती मना रहे हैं. वे केवल मॉरीशस के राष्ट्रपिता ही नहीं, बल्कि भारत और मॉरीशस के बीच अटूट सेतु के संस्थापक भी थे. उनकी यह जयंती हमें मिलकर अपने संबंधों को नई ऊंचाई पर ले जाने की प्रेरणा देती है. मॉरीशस के प्रधानमंत्री नवीनचंद्र रामगुलाम ने भी काशी में मिले सम्मान के लिए आभार जताया. उन्होंने प्रधानमंत्री मोदी की सराहना करते हुए कहा कि काशी में मिला आतिथ्य और सम्मान अप्रत्याशित और अभूतपूर्व है. मुझे खुशी है कि काशी आपका निर्वाचन क्षेत्र है. मैं समझ सकता हूं कि आप इतनी बड़ी संख्या में क्यों चुने गए हैं. यह भारत की मेरी चौथी आधिकारिक यात्रा है. वाराणसी में आने के बाद मैं और मेरी पत्नी दोनों उस स्वागत से आश्चर्यचकित थे जो हमें मिला. मेरा मानना ​​है कि किसी अन्य प्रधानमंत्री को कभी ऐसा सम्मान नहीं मिला.

अमेरिका में ट्रंप के करीबी

चालीं किर्क को मार डाला व्हाइट हाउस में झंडा आधा झुकाया गया

एजेंसी । वाशिंगटन (अमेरिका)

राष्ट्रपति डोनाल्ड जे. ट्रंप के करीबी और दक्षिणपंथी युवा कार्यकर्ता चालीं किर्क की हत्या से सारा देश हिल गया. दलगत भावना से ऊपर उठकर शोक में डूबे देश में फिर से बंदूक हिंसा के खिलाफ आवाज भी उठनी शुरू हो गई है. कुछ लोग इसे राजनीतिक हत्या बता रहे हैं. चालीं किर्क को बुधवार दोपहर यूटा वैली विश्वविद्यालय में टर्निंग पॉइंट ग्रुपएस कार्यक्रम के दौरान गोली मारी गई. लहलुहान चालीं को बचाया नहीं जा सका. अस्पताल पहुंचने से पहले रास्ते में उन्होंने दम तोड़ दिया. संयुक्त राज्य अमेरिका के हर-छोटे बड़े संचालक माध्यम में चालीं की मौत को महत्व दिया गया है. द न्यूयॉर्क टाइम्स और एनबीसी न्यूज की रिपोर्ट के अनुसार, चालीं की मौत की सूचना मिलते ही राष्ट्रपति ट्रंप ने अवाक रह गए. कुछ देर तक उनके आसपास सन्नाटा पसरा रहा. पूरी पड़ताल के बाद उन्होंने दोपहर बाद दृथ सोशल पर उनके निधन की घोषणा की.

ट्रंप ने किर्क को महान बताते हुए लिखा, अमेरिका में युवाओं के दिल



को चालीं से बेहतर कोई नहीं समझ सकता था. सभी उन्हें प्यार करते थे. उन्होंने कहा कि वह चालीं को कभी भुला नहीं पाएंगे. राष्ट्रपति ट्रंप ने सूचना मिलते ही व्हाइट हाउस के अधिकारियों को सचाई पता करने के लिए यूटा वैली विश्वविद्यालय भेजा गया. वहां हर कोई सदमे में दिखा. विश्वविद्यालय के अधिकारी 31 वर्षीय किर्क की मौत से आहत थे. व्हाइट हाउस के अधिकारियों ने उनसे बातकर ट्रंप को अनहोनी की सूचना दी. किर्क की मृत्यु की घोषणा के बाद व्हाइट हाउस के ऊपर लगे झंडों को आधा झुका दिया गया. राष्ट्रपति के बेटे एरिक ट्रंप ने भी कहा कि पिता की सभी संपत्तियों पर झंडे आधे झुके रहेंगे.

खैबर पख्तूनख्वा में पाक सेना ने 19 आतंकी मार गिराए

सेना को पिछले दो दिनों के दौरान तीन अलग-अलग मुठभेड़ों में यह सफलता मिली.

एजेंसी । इस्लामाबाद

सुरक्षा बलों ने खैबर पख्तूनख्वा में तीन अलग-अलग अभियानों में 19 आतंकवादियों को मार गिराया है. सेना को नौ और 10 सितंबर को तीन अलग-अलग मुठभेड़ों में यह सफलता मिली. सभी मारे गए आतंकी प्रतिबंधित तहरीक-ए-तलिबान पाकिस्तान (टीटीपी) के हैं. डान अखबार की रिपोर्ट के अनुसार पाकिस्तान सेना की मीडिया शाखा इंटर-सर्विसेज पब्लिक रिलेशंस (आईएसपीआर) ने गुरुवार को बताया कि खैबर पख्तूनख्वा के मोहमंद जिले में आतंकवादियों के बारे में एक खुफिया जानकारी के आधार पर अभियान चलाया गया. भीषण गोलीबारी में 14 आतंकी मारे गए. इसके अलावा उत्तरी वजीरिस्तान जिले के दत्ता खेल



इलाके में चार और आतंकवादियों को ढेर कर दिया. बन्नु जिले में हुई एक अन्य मुठभेड़ में एक आतंकवादी मारा गया. उल्लेखनीय है कि पिछले हफ्ते बन्नु जिले में संघीय कास्टेबुलरी (एफबी) मुख्यालय पर हुए हमले में सुरक्षा बलों के छह जवान मारे गए थे. आरस्त में, सुरक्षा बलों ने बलोचिस्तान में चार दिक्तीय अभियान के दौरान 50 आतंकवादियों को मार गिराया था.

विधायक ने पीएम की मां को गाली के मुद्दे पर रखा था निंदा प्रस्ताव

दिशा की बैठक में हंगामा, विधायक के माफी मांगने के प्रस्ताव पर राहुल गांधी का इनकार

एजेंसी । रायबरेली

कांग्रेस नेता राहुल गांधी की बैठक में जमकर हंगामा हुआ है. बैठक में विधायक मनोज पांडे ने प्रधानमंत्री नरेन्द्र मोदी की मां को गाली दिए जाने के मामले को लेकर निंदा प्रस्ताव रखा और उन्होंने राहुल गांधी से माफी मांगने को कहा. इस पर राहुल गांधी ने माफी मांगने से इनकार कर दिया. इसके बाद विधायक पांडे बैठक का बहिष्कार कर बाहर चले आये. बैठक में सदस्यों के बीच तीखी बातचीत भी हुई.

गुरुवार को रायबरेली के कलेक्ट्रेट में जिला निगरानी एवं अनुश्रवण समिति (दिशा) की बैठक हो रही है.



सांसद राहुल गांधी इस बैठक की अध्यक्षता कर रहे हैं. जैसे ही बैठक शुरू हुई तभी पूर्व कैबिनेट मंत्री व ऊंचाहार विधायक मनोज पांडे ने प्रधानमंत्री मोदी की मां को गाली दिए जाने को लेकर निंदा प्रस्ताव रखा और उन्होंने सांसद राहुल गांधी से माफी मांगने को कहा. राहुल गांधी ने

इस पर सीधे मना कर दिया. उनके मना करते ही बैठक में हंगामा शुरू हो गया. मनोज पांडे बैठक का बहिष्कार कर बाहर निकल गए. बैठक का बहिष्कार करने के बाद मनोज पांडे ने पत्रकारों से बात करते हुए कहा कि प्रधानमंत्री की मां को जिस तरह गाली दी गई, उससे देश आहत है. इसके लिए राहुल गांधी को माफ़ी मांगनी चाहिए. मनोज पांडे ने कहा कि राहुल लगातार उच्चतम न्यायालय, इलेक्शन कमीशन जैसी संवैधानिक संस्थाओं पर गंभीर अपराध लगा रहे हैं, जबकि जिस कंपनी से राहुल गांधी ने वोटों का सर्वे करवाया था, उस कंपनी ने ही सार्वजनिक रूप से माफी मांग ली है.